

دین او دین

پېل د لوی متعال څښتن په سپېڅلي نامه چي د
ارض و سماء خالق او مالک دی. د ملگرو پښتنو په مینه
، کومک او ډاډ د لنډو کیسو یو ورکوټې ټولگه داده
ستاسو تر لاسو ورسېده، زه نه غواړم چي د دې کتاب پر
هرې لنډې کیسې تاسو ته د هغې تشریح وړاندي کړم،
تاسو خپله دا ولولئ او بیا پر خپل چاپېریال باندي لږ فکر
وکړئ. د دې ټولگي د بڼه او بد پرېکړه پر هغه چاپېرېدم
چي علمي شعوريې د ادب په سمندر کي غوټې وهي، د
پښتو ژبي خدمت یې په روح او وینه کي جذب شوی وي،
پښتو تر ځانه زیاته بولي او د پښتو ژبي چوپړ خپل
افتخار گڼي.

د هغو ملگرو نومونه زه دلته لیکل په دې ضروري
گڼم چي د دغو ملگرو په ډاډ او مرسته دا ورکوټې ټولگه
تر چاپ ورسېده. لکه ایډو کیت ظفر الله بازی
، سید عصمت الله، خدای نور خان کاسی، نزیر خاکسار،
شراف الدین کاکړ، عبدالقادر کاکړ، فضل الرحمن
سنگریار، علي محمد کاکړ، مددگل علیخېل، لعل محمد
اورکزی، رئیس یحیی منگل، ابرار دودیت، صف خان
نملی، ندانه رای، پل یی، وکیله قاسم خان خلجی،

سور وجود

زرگی علیخېل

سید عباس شاه مخلص او د سباوون پښتو ادبي ټولنې
کوټې د ټولو ملګرو بې له څه مطلبه د زړه له تله مننه
کوم. په خصوصي توګه د محمود رشي او د خلیل الله
تصمیم ډېره زیاته مننه کوم چې د دې ټولګې په بنسټ
کې یې له ماسره ډېر کومک وکړ. ستاسو د خوشحاله او
سو کاله سباوون په هیله.

زرگی علیخېل

سهېلي پښتونخوا کوټه اولسوالي

16,04,2017

ه کړایي پټون

د ټولي ورځي ستړيا دهغه د مخ نه له ورايه
 بنکاره کېده، تک زېر مخ يې لکه نارنج، وچ
 شونډان، نيمې سترگي خلاصې نيمې پټې، يو
 وحشت و د دهغه په مخ کې، د سرد يوې خوانه يې
 ويني اوس هم شاخکي شاخکي رواني وې. يو څوک
 داسې نه و چې د دې د سرک له منځه پورته کړي
 او يوې غاړې ته دې يې کښېږدي. د روغتون د ورلو
 خو چا تصور هم نه شو کولای، ولي چې د مړي
 معامله وه. بيا به هلته په روغتون کې پوليس والا
 خپلي پوښتني کوي او د روغتون عمله به خپله بابو
 لاله تازه کوي، هر چا چې به ليدی نو دا يوه خبره به
 يې کوله چې اخ، څنگه خوان دی.

دا خوبه خلگو ويل خود پورته کېدو يې
 هيڅوک نه و. ټول سرک سرتريايه د موټرانو څخه
 ډک وو، سرک بند و، خلگ راتول وو، خو صرف
 تماشي ته.

سهار وختي فېروز ائينې ته ولاړ خپل
 وېښتان يې جوړول چې زرمينه ده وکوټې ته
 راغله.

واه لاله! څنگه بنائسته بنکاري، له بده نظره
دي خدای وساته.

امین، زرمینې خورکی.

لاله چېري روان یې له خیره؟ او دا پتلون دي
له کومه کړو؟

غم نن مي یو خای د نوکری اتھروي ده، دعا
کوه چي دا کار مي وشي نو بیا به د بابک د درملني کار
هم ښه روان شي او ستا فرمائشونه به هم پوره شي.

خدای دي کامیاب کړه، هان دا واخله چای
چي ځې نویو وار بابک ته ځان ښکاره کړه.

مننه، ښه دی ورځم. فېروز د چای پیاله د
زرمینې نه و نیوله او دا خبره یې ورته اوکړه.

فېروز د ائینې نه لېري شو او د چای پیاله یې
و ځلې ته نزدې کړه چي څنگه یې د دېوال پر ګډۍ
سترګي ولګېدې نو نابیره یې پیاله کېښوده او زرزر
یې بوتان په پښو کړل. تعلیمي اسناد چي په یو فائل
کي وو په بغل کي ټینگ کړو او زرد کوټې څخه د
پلار د کوټې خوا ته روان شو. د پلار د کوټې په یوه
کونج کي یو زوړ کټ پروت ؤ چي سپین ږیری پلار
یې ناروغه پر پروت ؤ. فېروز د پلار لاس زرونیوو
او ښکل یې کړو.

سور وجود

زړگی عليخېل

بابکه دعا راته کوه..... نن مي انټروي
ده، ډېره بڼه نوکري ده، ته دعا راته وکړه چي خداى
مي کامياب کړي.

پلار غريب يې په اشاره کي د دعا غوندي لاس
پورته کړو، فېروز زرد پلار لاس پرېښودو او د کورد
وره خواته روان شو، خوز زمينې پسې غږ کړو چي
لاله ودرېږه، يو وار سپېلني درته دود کړم بيا
ولاړ شه.

ده زړه غږ کړو چي

نه خوري، پر ما ناوخته دى د کلي بس رانه ځي.
خور غريبه يې تر دروازي پوري ورغله خو
فېروز تللى ؤ.

فېروز او زمينه يو خوراو ورور وو. موري يې
تېر کال له دې فاني نړۍ څخه سترگي پټي کړي وې.
پلار يې له تېرو څلورو کالو راهيسې پر بستره ؤ.
هيڅ يوه درملنه يې نه کېده. يوه د چوکيدارۍ کچه
(خامه) نوکري يې وه هغه هم د ده د ناروغۍ له
سوبه د ده د لاسه وتلې وه. خور زمينې به يې د
بنځو جامې جوړولې او د کور گزران به پرې کېدو.
فېروز ډېر قابل ځوان ؤ. هغه په انگلېسي (انگرېزي)
کي ماسټر کړى ؤ. سهار به د روزگار په لټون او

سور وجود

زرگی علیخېل

مازديگر به يې په کلي کي ماشومانو ته د بنوونځي درس (ټيوشن) ورکولو. د درس په پيسو به يې د پلار درملنه کوله.

خو ورځي مخ کي په يوه ورځ پانه کي د يوې نوکړۍ اشتهار لگېدلی ؤ. ده پردې خپل تعليمي اسناد جمع کړل. بيا دغه ؤ چي تېره ورځ د کلي د خان د کور پر پته ده ته د انتھروي ليک راغلی ؤ. ده د دې نوکړۍ په هکله هيچا ته هم نه ؤ ويلي. بس دغه ؤ چي سهار يې خپلي کشري خور زرميني او پلار ته وويل.

فېروز چي څنگه له کوره ووتی نو د کلي بس هم له خلگو ډک را ورسېدی. فېروز هم د بس د شا پر پايو (سپړيو، پورو) تال شو او بس د بنار په خوا روان شو.

تقريباً نهه (۹) بجې بس بنار ته ورسېدو. د ده انتھروي پر لس بجې وه، خو بيا هم ده دا نه غوښتل چي دی د يوه دقيقه هم ځنډ وکړي. خير د دوتر مخ ته ناست په انتظار انتظار لس بجې شوې. د دوتر نه يو بابو را ووت او دی يې دننه دوتر ته بوتلو. تقريباً پنځلس (۱۵) دقيقې وروسته فېروز د دوتر نه را ووت. پر مخ يې ډېره پرېشاني وه. په کراره کراره د

سور وجود

زړگی عليخېل

سرک په غاړه يوې خواته روان شو. خپل ټول اسناد
يې د فائل نه راويستل او يو يو يې د شکولو سره
غورځولو. اخر ټول اسناد ختم شول، فائل يې هم
وغورځوو. د کرب او پرېشاني په وجه يې رډ رډ
اسمان ته کتل او مخ په وړاندې روان ؤ. کله به يې د
پتلون په جېبونو کې لاسونه واچول او کله به يې په
سراوښول. د پتلون د قميص (شرټ) بټنان يې
خلاص کړل خو داسي ښکارېدو لکه زړه چي يې
ډېره زياته تنگي کوي. په دغه فکر کې ؤ چي ناڅاپه
له يوې خوا يو تېز موټر راغی او دی يې په مخه
کړو. د ده سر او وږه د موټر د مخ په يوه کونج کې په
زوره ولگېدل. دی سیدھا د سرک و منځ ته
وغورځېدو او په هغه ساعت يې ساه وخته. موټر
والا بالکل د يوې دقيقې د پاره هم نه ودرېدو. خلک
راټول شول، چاڅه چاڅه ويل خو دا يوه خبره ډېره
کېده چي اخ، څنگه ځوان دی.

په دې خلکو کې د ده د کلي يو ځوان او د هغه د
ښار ملگری هم راغلو چي وگوري څه کيسه ده.

څنگه چي دې ځوان فېروز ته وکتل نويې د
خُلې نه ووتل چي دا خو فېروز دی. ملگری يې ورته
وويل چي، ته دا پېژني؟

سوپر وجود

زړگی علیخېل

هو، دا زموږ د کلي دي، ماخوستن ماله
راغی چي ستا پتلون ماته په کرایه را کړه زه سبا یو
ځای روان یم.

03,09,2015

کوټه



هغه لېونی نه وه، نه هغې داله قصده کولو او
نه هغه روي "شیشکه" وه، خلگو په هغې د روي نوم
ایښې ؤ، صرف په دې وجه چي هغه ډېره حیا داره او
با پرده وه، په دومره کم عمر کي هغه هم دومره
بنائسته، پاکه او دکهول یوازنی پېغله وه، موريې
د دې په ماشومتوب کي له دې فاني دنیا څخه
سترگي پټي کړي وې، پرپلاريې ټوله ورځ د بل په
مزدورۍ کي مابښام کېده، گل مکی ته شپږ مرکې
ناستي وې، حالانکه د گل مکی عمر صرف دیارلس
(۱۳) کاله وو. دا هم په دغه کال کي پېغله شوې وه.
گل مکی پرپلار ډېره زیاته گرانه وه. گرانه به ولي
نه وه، دا خود زعفران اکا یوازنی لور وه چي په ډېر
ناز او نخرو پېغلتوب ته رسېدلې وه. زعفران اکا د
گل مکی د مرکونه ډېر پرېشان ؤ. د کلي ښه ښه
کورو مرکې ورته رالېږلي وې، ښه ښه ولورونه یې
ورکول خو زعفران اکا و هریوه ته دا خبره کوله چي
گل مکی لا وږه ده، خویا هم زعفران اکا د لور په
پېغلتوب ډېر پرېشان ؤ. یوه ورځ زعفران اکا چي
ډېر ساده او په هر کار کي د ملا څخه مشوره

سور وجود

زرگی علیخېل

ضروري گڼله د کلي و ملا ته چي په صوفي ملا مشهور ؤ ورغلی. هغه ته يې خپله ستونځه بيان کړه، چي لور مي له خيره پېغله شوې ده، زه ټوله ورځ د کار پسې وتلی يم، و لور ته مي شپږ مرکې ناستي دي، هغه زما د اکا زوی خټو وايي چي بل واده وکړه، ته يوه مشوره راکړه چي زه څه وکړم ډېره لويه پرېشاني ده.

ملا صوفي د ده خبره ډېر په غور سره واورېده. د بڼه فکر کولو وروسته يې ورته وويل چي زعفران اکا! خبره خو واقعي د پرېشاني ده، خو د الله فېصلي هم پر ځای کول غواړي که نه؟ که نن ؤ که سبا، لور خوبه وده وي، ټول عمر خودا په کور نه شي کښېنوی؟

ملا صاحب! زه خو هم دغي خبري ته راغلی يم، زما هيڅ سر نه خلاصېږي، ته راته ووايه چي زه کومه لاره خپله کړم، زه دويم واده وکړم که اول دا لور چاته ورکړم.

ته داسي وکړه چي سبا سهار له خيره راشه، زه به يوه نه يوه لار په لاس درکړم.

سمه ده ملا صاحب کور دي ودان نو بيا زه درڅخه ولاړم، د خداي په امان.

خه په مخه دي بڼه، ملا صاحب هم په خواب
کي ورته وويل.

د گل مکی پېغلتوب او بنائست په ټول کلي
کي مشهوره شوی و. د کلي ځوانانو غوښت چي د
گل مکی يو ديد وکړي او د دې پر بنائست د خپلو
سترگو تنده ماته کړي. د کلي نورو پېغلو بيا غوښت
چي د گل مکی سره ملگري جوړه کړي. خو گل
مکی د هيچا پرواه نه درلوده. هغه د خپل پلار چي د
بل په مزدوری کي يې ځان خوړلی و په خدمت کي
مشغوله وه، گل مکی ډېره هوشياره او حيا داره وه.
دا خپل د راتلونکي سباوون نه بالکل نا خبره وه، دا
به څنگه خبرېده، دا خو په هيڅ نه پوهېده، که پوهېده
نو هغه هم په دې چي د پلار خدمت کول ډېر لوی
سعادت دی.

کله کله به ما خوستن چي د گل مکی پلار
زعفران اکا ويده شو نو گل مکی به د مور هغه
کيسې په يادي کړې چي هغې به و دې ته کړي وې.
يعني د يو شهزاده او ښاپېری، د يوه تورديب، د
گيدړي او زرنډباز باچا او د روي. گل مکی ته دا
نکلونه ټول په ياد وو. د دې په فکر کي به راتلل
چي دا يوه شهزادگی ده، يا دا يوه ښاپېری ده، او د

سور وجود

زړگی عليخېل

تور ديب په قيد کي ده. يوه ورځ يو شهزاده راشي،
تور ديب مړ کړي او دا د ځان سره و يوې بنائستې
مانۍ ته بوځي. دغه سوچونه د دې د ژوند اثاثه
وو. گل مکۍ ډېره با احساسه وه، د هغې سره د پلار
په هکله ډېر احساس ؤ.

سهار وختي زعفران اکا ملا صاحب له
ورغی. ملا صاحب هم ځان داسي جوړ کړی ؤ لکه د
شلو کالو ځوان. زعفران اکا چي ورته وکتل نو په
خندا کي يې ورته وويل چي ملا صاحب! نن خو سم
ځلمی ښکاري.

ملا صاحب هم سم د لاسه په ځواب کي ورته
وويل چي زه خویم ځوان، دغه مرات مړي زکام مي
يو څه وېښتان را سپين کړي دي، گنې زما عمر خو
تقريباً د ډېرشو يا يو څه لږ بالا دی.

زعفران اکا هم لږ په سوچ کي شو خو زړ بېرته خپلي
پوښتني ته راغی چي ملا صاحب زما کار څنگه
شو؟

ياره که يوه نېکه مشوره درکړم نو بيا؟

نو بيا څه، د نېک کار پسې خو راغلی يم.

گوره زعفران اکا! د نن سبا ځوانان خاص کر
د ښوونځي والا، دا خو بېخي په هيڅ نه دي خبر. بد

سور وجود

زړگی عليخېل

اخلاقه، بد عمله، ږیره او بېروتونه يې خړولي، تر
ځان تېري خبري کول، په هر شي کي د دوی کار، دا
د دغو ځوانانو رواج جوړ شوی دی. چېري زموږ
رنګه عالمان، د خدای په لار خبر، د مسجد سره مينه
کول، د قران او حديث په لاره تلل، دا د نن سبا
ځوانان چېري دا کولای شي. زما نېکه مشوره داده
چي ښه عالم سړي ته يې ورکړه.

دا خو ښه خبره ده، خو دلته يوه مسئله بيا
راپورته شوه.

هغه لکه څنګه ؟

هغه لکه دا چي زه به چېري د عالم پسې
ګرځم، که ته دا کولای شي نو زه دا کار ته سپارم،
ته يو ښه د قران حافظ يا عالم پيدا کړه چي زه د لور
بخت ورسره وټرم.

زعفران اکا ته ولاړ شه کورته، انشاء الله تر
ماسپښينه حال درکوم.

زعفران اکا هم خوشحاله کورته راغی او د
لور د نصيب په هکله يې د سوچونو سيند جوړ کړو
او په دې سيند کي لاهو شو.

وخت تېرېدو، ماسپښين شو، ګورو چي د
زعفران اکا و کورته دوه سپين ږيري راغلل. زعفران

سور وجود

زړگی عليخېل

اکا هغه دواړه سپين ږيري د کور په يوه کوټه کي
کښېنول. په هغو کي يوه سپين ږيري خپله خبره
داسي پېل کړه چي ،

زعفران خانه! د چا په کور کي چي لوريا
خوړوي د هغه و کور ته به د دوستي مرکي راځي،
موږ هم په دغه هکله راغلي يو، او ستا خڅه ستا لور
د ملا صوفي د پاره غواړو، ملا صوفي ډېر ښه عالم
دی او ورسره هغه زموږ پېش امام هم دی.

هغه خو سمه ده، خو ملا صاحب له اوله يو
واده لري او پنځه شپږ بچيان لري او د عمره هم ډېر
لوی دی، غالباً تر ما به لا هم پنځه شپږ کاله مشر
وي، زما لور دا وخت د ديارلسو کالو ده.

گوره زعفران خانه! دنن سبا په ځوانانو باور
کول کم عقلي ده، ملا صوفي ډېر ښه سپی دی.

کا کو ستا خبره په گل بدله، زه خپله لور په اور کي نه
شم اچولی، زه خو ملا له د مشورې د پاره ورغلی وم
زه نه پوهېدم چي ملا به و ماته اړولې وي. تاسو
تلاي شئ زما له خوا ځواب ياست.

دواړه سپين ږيري بې له څه خوراک او
چنباک ولاړل. خدای خبر چي هغو به ملا صوفي ته
څه ويلي وي.

سور وجود

زړگي عليخېل

خو ورځي پس گل مکی ناروغه شوه. زعفران اکا د بنارو بڼه بڼه اکثرا نو ته ښکاره کړه خو ناروغي يې ورځ په ورځ زياتېده. گل مکی ته د شپې خوب نه ورتلو. کله چي به دا پر بستره پرېوته نو سا به يې تنگه شوه، چيغي به يې کړې. کور، گاونډي ټول د دې د چيغو نه په عذاب و. داسي وخت هم راغی چي دا به د شپې د کوره ووته، زعفران اکا به پسې ولاړ او بيا به يې په يوه کوڅه کي راگېره کړه. گل مکی په کوڅو کي چيغي وهلې. ټول کلی په خبر شو. د کلي خلکو دا خو واره د شپې ليدلې وه، هغه هم بيرسر، لڅي پښې.

گل مکی په ټول کلي کي د روي په نامه مشهوره شوه. د کلي ځوانانو او س د دې د بنائست خبري نه کولې، او س يې د دې د نامه يعني د روي په هکله به يې مجلسونه کول. پېغلو د دې په هکله دا مشهوره کړې وه چي گل مکی د شپې په اديره کي گرځي. خو دا ټولي خبري درواغو وې. که رښتيا و نو هغه دا و چي گل مکی به د شپې بيرسر، لڅي پښې کړس کړس په خدا او کله بيا په ژړا د ملا صوفي د کور په خوا، خو د خپل خيالي شهزاده جمال په خاطر منډي وهلې.

15,06,2015

کوټه

انصاف

د هغې سترگې له ډېره ژړا سرې او بنسټې وې،
 نازک شونډان يې وچ او پترۍ نيولي وې، لاسونه
 يې خدای خبر چي کله وينځلي وو، داسي خیرن چي
 پر سپينو سپينو لاسو يې د خيرو خرمن معلومېدې،
 وېنستان يې له ګرده اوله خسه ډک وو، پنبې يې
 چاودلي لکه يو چا چي په چاره ورپرې کړي وي، له
 ډېره ژړا يې غږ ناست ؤ، هغه د حالاتو ستم په مخ مخ
 وهلې وه، او د هغې د مخ نه دا هر څه له ورايه
 بنکارېدل. هغه د نرينه درندګۍ بنکار شوې وه.

زموږ ټولنه؟ هغه ټولنه چي د چا عزت په کي
 نه وي خوندي؟ دانه ګوري دا د چا لورد چا خور
 ده، د دې به هم د بڼه باعزت سېاوون ارمان وي.
 زموږ ټولنه، بې حسه ټولنه، ظالمة ټولنه، د سياه
 سرو د عزت د بڼمنه ټولنه، تا د هغې سترګې نه
 اوليدې؟ څومره خوف ؤ په کي.

د پوليس استېشن په يوه کوټه کي خوفزده
 ناسته، څومره کرب ؤ په هغو سترګو کي، د هر
 نارينه نه خوفزده وه، خود به خوفزده وه، د هغې سره
 د ټولني د يوه شريف خاندان يو شريف ځناور سپين

ډيري جنسي زيادتي کړې وه، د هغې قصور دا ؤ چې هغې خیر غوښت. د غربت خپلې، د هغه انسان د زيادتی په دام کي راگېره شوې وه کوم څوک چې د شپږو لمسيانو خاوند ؤ، د شپېته کالو نه يې عمر تېر ؤ، ده د ظلم او حوس انتها کړې وه، دی د هيڅ معافي لائق نه ؤ، خو تهاڼه دار ده ته ښه کولچې او چای ايښي وې، ده په لاس کي د چای پيال او په دابل لاس کي د نکوتن زار پاشلو والابل سگرېټ ؤ. ده به د سگرېټ په کش کي کله کله د دې خواته په داسي مسکا کي وکتل لکه دی چې و دې ته وايي چې، څنگه شوې؟ که تانارې او چيغي نه وای کړي نو نن به په تهاڼه کي نه بلکه زما په کور کي ناسته وې. هرارمان به دي پوره ؤ، خوته، ته بالکل جاهله يې، تا د ژوند خوندونه خه ليدلي دي؟

شانتي، لس کلنه شانتي، چې د نرينه حوس ښکار شوې وه، داسي ناسته وه لکه چې د هغې هرڅه هرڅه لوټ شوي وي. واقعي د هغې هرڅه لوټ شوي وو. د هغې هغه عزت لوټ شوی ؤ په کوم عزت چې د يوې زناني وقار قائم وي، هغه عزت چې د وروڼو او پلار شمله وي، د مورد لمانځه ټکری

وي، دې دا ټول بائلي و، او د دې سره سره په دې باندي يو تور هم لگېدلی و چې هغه د غلا و. د نن سهار کيسه ده. شانتې زموږ په کوڅه کي خير غوښت. د هغې دوه وروڼه يو شپږ کلن او بل دوه کلن وو. د شانتې مور نن ناروغه وه. د شانتې ماما هغه خپل کيږدی ته بېولې وه. شانتې او د هغې گوډ پلار او دوه وروڼه په کيږدی کي وو. د خير غوښتونکو دغه کيږدياني د شتمنو خلگو د بنگلو تر شا وې. کله نا کله به د دې بنگلو د شريف خاندان يو شريف به د خپلي بنگلې د کهړکۍ نه د دې کيږديو منظره کوله. چېرې چې په کيږديو کي لڅ سراو نری جامې په غاړه مېرمني د کور په کارو د دنيانه بې خبري بوختي وې. دا سهار د کوره را روانه شوه او سيدها زموږ کوڅې ته راغله. خير غوښتنه دې صرف د زيارت په ورځ کوله، د انوري ورځي به دا په کور کي د پلار په خدمت کي وه. شپږ ورځي به د دې مور خير غوښتو او يوه ورځ به دې هغه هم د زيارت په ورځ. نن د زيارت ورځ نه وه، د گل (دو شنبه، سوموار) ورځ وه. دا خير غوښتلو ته راوتلې وه، کله چې دا زموږ کوڅې ته راغله نو د کوڅې په سر کي د سټه محبوب کور ته ورغله. له

سور وجود

زړگی عليخېل

بده مرغه د سپته په کور کي پرته له سپته بل
هيڅوک هم نه ؤ. دې د کور دروازه وټکوله او خير
يې ترې وغوښتو. را کړئ د خدای په نامه.....

په ځواب کي سپته له کوره را ووت، هغه
دې ته وويل چي راشه زموږ د کور کچرې لېري په
ډېران وغورځوه نوبه لس روپۍ درکړم. شانتې د
لس روپو په لالچ کي دننه کور ته ورغله. سپته ورته
وويل چي کچرې دننه په کوټه کي پرته دي، شانتې
هم سمه کوټې ته ننوته. دا څه خبره وه چي د انسان
په بڼه يو ځناور، حوس گير د دې په نازک ماشوم
بدن د ظلم او زيادتي سترگي رډي نيولي دي. څه
چي په کوټه کي د شانتې سره او شو هغه د بيانولو
نه دي.

شانتې په ژړا د سپته د کور نه راووته. لږ
ساعت پس سپته هم د کوره پسې را ووتو. هغه
شانتې ژر گېره کړه، او د لاسه يې ټينگه ونيوله، او
سیدها يې د علاقې و تهاني ته بوتله. په لاره کي
شانتې له ډېر تکليفه نه شوه تلۍ. په تلو تلو کي يې
دا پر ځله ؤ چي اله وی، موره..... اله
وی موره.....

هله سېته د شانتې خلاف د غلا کولو پرچه
 کاټ کړه. شانتې په تهاڼه کي گونگی شوه، نه
 پوهېده چي خه کیسه روانه ده، نه د شانتې د کور
 خلک په دې خبرو چي شانتې دا وخت د کوم حالاتو
 سره مخامخ ده.

یو پولیس عسکر د اوبو گلاس په لاس کي
 شانتې ته راغی، هان دا واخله، دا اوبه اوچنبه.
 شانتې چي کله و گلاس ته وکتل نو په وجود
 کي یې ساه راغله. ژر یې د اوبو گلاس د پولیس
 والانه واخست او په سريې پورته کړو. اوبه نیمي د
 دې تر حلقه او نیمي د دې تر خلی په ګرېوان کي
 رواني وې. د اوبو گلاس تش شو، په شانتې کي ساه
 راغله، هغې شا او خوا وکتل، په کوټه کي په یوه
 چوکۍ چي و مخ ته یې لوی میز پروت و یو غټ
 برېټور پولیس والا ناست و. د دې په څنګ کي بل
 پولیس والا کوم چي دې ته یې اوبه راوړي وې ولاړ
 و، او میز ته مخامخ په چوکۍ هغه ظالم سېته ناست
 و کوم چا چي د دې ماشومي عزت تار تار کړی و. لږ
 ساعت وروسته کوم پولیس والا چي دې ته یې اوبه
 راوړي وې هغه تللی و. په کوټه کي صرف غټ
 برېټور پولیس والا چي برېټونه یې تر خلی هم تېرو

سور وجود

زړگي عليخېل

او بل سېته په خپله گپه او خندا بوخت ناست وو. پوليس والا سيته ته ويل چي، حال مي ورلېږلي دي اوس به راشي.

شانتې چي د دروازي خواته وکتل نويي د دباندې خلاصه دروازه وليده. دې نابېره د دروازي خواته منډه کړه. کله چي دا د کوټې څخه ووت نو غټ برېټور پوليس والا ورته پام شو. هغه چيغي کړې او د خپلي چوکۍ څخه پسې ورپورته شو. هلكه جينۍ ولاړه..... هله وپنيسۍ..... وپنيسۍ.

دباندي د تهاښې څه ديو درام اواز راغی. غټ برېټور پوليس والا او آبل عسکر چي کله دباندې ورسېدو نو چي کتل يې جينۍ د گاډۍ لاندي راغلې وه. دهغې نيم وجود بالکل د گاډۍ تېر لاندي راغلی ؤ. په ځمکه تودې سرې ويني پرته وې. د دې په مخ هغه ژړا اوس نه وه کومه چي لږ ساعت مخ کي وه. اوس د دې په مخ خوف، کرب هيڅ يوشی نه ؤ چي دا دي مظلومه ښکاره کړي. شانتې په ډېر خواږه او مسکي خوب، د دې ظالمي ټولني په تور خادر کي پټ د تور مخ، سپين حقيقت د ځان سره يوړو.

سور وجود

زړگی عليخېل

سپته هم د تهاڼې څخه د باندې راووتی،
پولیس والا د گاډی، ډرائیور نیولی و. د شانتی ماما
او مور خبر شوي و چي شانتی په تهاڼه کي ده.
هغوی هم راغلل چي کتل یې شانتی په وینو لړلې په
ابدي خوب ویده ده. د شانتی مور چي دا وکتل نو
بې سوده شوه. ډرائیور چیغې وهلې چي ما دا نه ده
لیدلې. زه نه یم خبر چي دا څنگه مخي ته راغله.
سپته هم د دې موقع څخه گټه تر لاسه کړه او غټ
برېتور پولیس والا ته یې وویل چي

تهاڼه دار صاحب! بوزه دا ظالم ډرائیور
بند کړه. زه گورم چي شانتی ته انصاف څنگه نه
رسېږي.

02,05,2016

کوټه



خاني گل د سپين سري کونډي د گټي وټي يو
 زوی ؤ. دی په يوه غير دولتي اداره (اين، جي،
 او) کي په ښه چوکۍ ناست ؤ. ده واده نه درلود. ده
 او مور پر خوشحاله ژوند تېروو، خود موريې دا
 ارمان ؤ چي د زوی واده وويني. خير وخت او شپې
 تېرېدې، اخر د خاني گل واده هم وشو. د ده کور
 ودانه د واده په اولو شپو کي د ده سره ډېره زياته نه
 غږېده. خو ورځ په ورځ د هغې هم د طوطي غونډي
 ژبه روانه شوه. داسي نه وه چي د خاني گل د مور
 سره به په جنگو او دعوو نښتې وه، نا بالکل نا، هغه
 خود خوانښي په هکله ډېره ښه نېور ثابته شوه. خود
 هغې د ژبي بله مسئله وه. ماته دا مسئله د ژبي نه
 بلکې د مغزو ښکارېده.

يوه ورځ خاني گل خپل دو ترته تلونويې ښځي
 ته وويل چي، بېگامه مي عجيبه خوب ليدلی دی چي
 زما فلانی ملگري په اتن او په خوشحالو وي. د ده
 ښځي ژر په غږ کړو چي ستا ملگري ته به څه غم رسېږي
 ولي چي د خوب معنی (تعبير) چپه وي.

ده د ښځي په خبرو څه باک را نه وړو او خپل
 کار ته روان شو. هلته د ده په دو تر کي د ده له مخه د

سور وجود

زړگی عليخېل

دۀ هغۀ ملگری چي دۀ بېگاہ په خوب لیدلی ؤ ناست
ؤ. سلام دعا نه وروسته دۀ د هغه نه پوښتنه وکړه چي
څنگه راچکر شوی یې ستا او دوني کار؟

هغۀ په ډېره غمجنه لهجه کي ورته وویل چي
یاره خاني گله! زما کوزده ماته شوه. زما په نامه چي
کومه جینی وه هغې زما درشتې نه انکار او کړو او
د ماما د زوی سره کراچي ته وتښتېده، اوس زه
چېران یم چي خۀ او کړم.

خاني گل چېران شو چي د دۀ د ښځي خبره یو
په سله تهیګ ثابتۀ شوه. خو خیر دۀ هغه ته تسلي
ورکړه، شربت یې په اوچنبلو. دا ورځ تېره شوه،
ما ښام خاني گل راغی خپل کورته، د مړی خوړلو
وروسته دۀ خپلي ښځي ته د خپل ملګري افسوس
ناکه کیسه اوکړه. هغې ژر ورته وویل چي مانه
درته ویل؟ څنگه زما خبره رښتیا شوه که نه؟

خاني گل هم هو ورته وکړه خو په سوچ کي شو.
سهار بیا خاني گل دو ترته د تلو تیاري نیولې وه.
ښځي یې ورته وویل چي آسړیه! که دي نن تر ټولو
له مخه هر څه اولیدل نو هغه به درسره کېږي.

دۀ په چېراني کي پوښتنه ځیني وکړه چي
خۀ؟ خۀ مطلب؟

سور وجود

زړگی عليخېل

نبځي په ځواب کي ورته وويل چي که دي
هر څه مثلاً څه ليکلي څيزونه، پيسې يا نور څه
وليدل نو هغه به درسره کېږي.

ده خپلي نبځي ته په خدا وويل چي دعا کوه
چي د پيسو ډکه بکسه (بيگ) ووينم.

خیر دی د کوره ووت، په یوه رخشه کي
کښنستی، رخشه دلې ساعت سفر کولو وروسته ده
د دوتر مخي ته ودرېده، ده رخشي والاته خپله کرایه
ورکړه، رخشه روانه شوه خو د رخشي د شاپه ټاټ
ليکلي و چي (د هر چا خپله ونډه خپل نصيب). ده
دې ليکلي خط ته خاص توجه نه کړه ور، خو چي کله
دوتر ته ننوتو نو يې ځمکي ته پام شو، لاندي په
ځمکه د زر (۱۰۰۰) روپو نوټ پروت وليدو. ده ژر
نوټ ته لاس کړو خوله بده مرغه هغه نوټ باديوړو
او د يوه پوډري (نشي) مخي ته ورغی، هغه ژر
نوټ راپورته کړو او يوې خواته يې منډه کړه، ده ډېر
غږونه پسې وکړو چي اي! دانوټ زما دی، ودرېږه
گنې وهم دي، دازما دی، دازما دی.

خو پوډري نارې وهلې چي د هر چا خپل نصيب، د
هر چا خپل نصيب.

دی ډېر چېران او پرېشان دوترته راغی، ټوله ورځ يې په سوچو کي تېره کړه، د بڼځي خبره يې دم ساعت په فکر کي راتله، اخر ما بنام شو، خاني گل کورته راغی، د مړۍ خوړلو وروسته يې ټوله کيسه خپلي بڼځي ته وکړه، بڼځه يې بايد چي خفه شوې وای دا خوشحاله شوه چي مانۀ درته ويل تۀ زما په خبره يقين نۀ کوي، گوره څنگه زما خبره رښتيا شوه.

خیر دا شپه تېره شوه، سهار شو، دۀ بيا د دو تر د تلو تياري نيولې وه، بڼځي يې بيا د پرون خبره ورته وکړه چي که څه دي اول اوليدل نو هغه به درسره کېږي.

دی د کوره راووت، رخشي ته يې لاس ورکړ، په رخشه کي کښېنستی او د دو تر خواته روان شو، په لاره کي يو ځای ډېر رش و. سرک بند و، رخشي والا هم پرېشانه ولاړ و، د خاني گل سترگي د مخ د رخشي د شاپه ټاټ ولگېدې، په هغه ټاټ باندي عجيبه خط ليکلي و (د ښار جهاز) دۀ ته په دې خط خدا راغله چي د صحرا جهاز يعني (اوبن) مي اورېدلي و خود ښار جهاز مي نن اول وار اوليدی، خير رش په ختمېدو شو، رخشه هم روانه شوه، چي کتل يې يو اوبن په سرک مړ پروت

سور وجود

زړگی عليخېل

و. داسرک هم په دې سوب بند و، خاني گل ډېر
 ډېر ان شو چي دا څنگه کېدای شي. د رخسې په ټاټ
 د ښار جهاز ليکلي و او دلته د صحرا جهاز مړ پروت
 دی. ده ته دا معلومول چي دا اوښ څنگه مړ شو ډېر
 گران و، ولي چي د دو تر وخت په تېرېدو و. دا ورځ
 تېره شوه، ماښام شو، خاني گل هم ژر خان کورته
 رسو و. هغه خپلي ښځي ته دا صورتحال ويل
 غوښت. مړی يې وخوړه، خو خبره يې په خېټه کي
 جگه جگه غورځېده. ښځه يې هم په تجسس کي وه،
 چي نن به مي خاوند څه ليدلي وي. اخر هغه وخت
 راغی چي خاني گل خپلي ښځي ته ټوله کيسه وکړه.
 د ښځي يې د خوشحالي نه دا هېر شو چي خوانبي
 ته به دوا ورکوي، ولي چي د دې خبره نن هم رښتيا
 شوه. خوانبي د دې په انتظار وه چي نېرور به راځي
 او دوا به راکوي. خو نېرور را نغله.

دا شپه تېره شوه، سهار شو، نن خاني گل پخپله په
 دې فکر کي و چي څه به ويني. ښځي يې بيا هغه
 خبره اوکړه، خود خاني گل د ځلې ووتل چي آ
 ښځي! داسي نه چي يوه ورځ د مرگ ليک ووينم،
 بيا به څه کوې؟

سور وجود

زړگی عليخېل

دې په ځواب کي ورته وويل چي هغه په چپه خوا
واړوه، مرگ په ژوند بدل کړه. خوځاني گل د ځان
سره په خدا خدا کي د کوره ووت.

رخشي ته يې لاس ورکړی، په رخشه کي
کښنستی او د دوتر خوا ته روان شو. بيا هغه لوی
سرک بند و. د موټرو نه زيات رخشو لاره بنده کړې
وه. سرې، شنې، زېري قسمه قسمه رنگا رنگ قطار
در قطار ولاړي وې.

دا درخشو والا هم عجيبه انسانان وي چي
خه يې په زړه وي هغه درخشي د شا په ټاټ اوليکي.
لکه: ارمني دنيا، زه درنه لارم ته دعا کوه،
مينه قرباني غواړي، نانا اولامبه، زخمي زړه، گوره
خوپه مينه، ښکلي په کي فري، شنه کوتره، صنم بې
وفا، زېر گل، چرسي جانان، خان بيا په نشه کي دی،
گل ميروائس، گورنر راج، چاڅه چاڅه. عجيبه
عجيبه خطونه يې ليکلي وو. خود ځاني گل چي په
کوم خط سترگي اولگېدې د هغه نه يې زړه ولوېدی.

درخشي په ټاټ ليکلي وو چي (مرگ حق
دی، خوپه کفن کي شک دی). دده نه په دا وخت د
خپلي ښځي خبره چي مرگ په ژوند واړوه هېره وه.
رخشه روانه شوه، راغله سيدها د دوتر مخي ته د

سور وجود

زړگی عليخېل

سرک و ابلې غاړې ته ودرېده. خاني گل د رخشي نه را کښته شو. رخشوان ته يې خپله کرايه ورکړه، خو د سرک نه نه شو او بنسټی. ولي چي پر سرک باندي دا وخت د فوغيانو قافله تېرېدونکې وه. دی د سرک په غاړه ودرېدی. د ده څنگ ته يو ښکلی ځوان چي ځان يې په څادر کي له يخه پټ کړی و راغی. ده هغه ته او هغه ده ته وکتل. دې ښکلي ځوان چي کله خاني گل ته وکتل نو مسکی شو. د فوغيانو قافله راغله، څنگه چي د قافلي د منځ موټران را ورسېدل د ده څنگ ته ولاړ ځوان د موټر مخ ته ورمونده کړه. د منډي سره سم د يوې غټي دهماکې او از راغی. شاو خوا تک تور گرد خور شو. د فوغيانو نيمه قافله د دې دهماکې په زد کي راغلې وه. بې شمېره فوغيان شهيدان او ټپيان شول. په عام اولس کي هم ډېر خلک شهيدان او ټپيان شوي وو. گېر چاپېره د بارودو بد بوی، د خلگو چيغي، نارې، غوغاد قيامت ننداره جوړه کړې وه. د چا سر نه و، د چا پښې نه وې، د چا لاسونه او د چا بالکل نيم وجود پاتي و. ويني، بوی، تور گرد د ښار ښکلا ختمه کړې وه. د خاني گل د وجود هيڅ درک نه و. هغه ژوندی و که مړ دا معلومات تر ډېره موده چا ته نه شو معلوم.

سور وجود

زرگی علیخېل

د خاني گل مور چي دا واقعه واورېده نو په دې
صدمه کي له دې دنيا نه يې سترگي پټي کړې.
د خاني گل بڼه لېونی شوې وه. هغې به
خندل، دهغې ژړا او عام ژوند بالکل غائب شوی و.
هغې به د ځان سره په خندا کي ويل چي خاني گل به
اوس کورته راشي، خداي خبر چي هغه به نن خه
ليدلي وي؟

02,05,2015

کوټه

بېار

هر هغه ښه صفت په ده کي و کوم چي يو
 انسان يې په طلب کي وي. پوهه، اخلاق، علم و
 ادب، د دين مبین په هکله تر ډېره حده معلومات،
 پنځه وخته لمونځ، د کلام الله هره ورځ تلاوت، هر چا
 غوښتو چي د ده سره تعلق جوړ کړي، په کلي کي د
 هر چا په غم او ښادي کي گډون د ده د اوصافو
 ښکاره ثبوت و، خانزاده چي د مور او پلار يوازنی
 نازولی زوی و، پلار سرفراز خان يې د دوو لاسو
 خواري کوله او د زوی خانزاده د تعليم او تربيه يې
 پوره پوره خيال ساتلو.

خانزاده د ماشومتوب نه ډېر ذهين او اخلاق
 مند ځوان و. کله چي دی د لسو کلو و نو يې د مورنۍ
 ژبي سره ډېره زياته مينه پيدا شوه. ورو ورو د وخت په
 تېرېدو سره خانزاده خو د اسي ملگري تر لاسه کړل کوم
 چي په يوه قام پرسته گوند کي متحرکه وو. خانزاده
 هم هغه گوند خپل کړو، او د مورنۍ ژبي سره سره د قام
 او وطن په خدمت کي مامور شو. د وخت په تېرېدو
 سره په گوند کي د فعاليت په وجه ورته ورځ په ورځ
 د ترقي دروازي خلاصېدلې. پنځلس کاله يې د قام
 په ښېگړه کي تېر کړل. په ملک کي د چارواکي جنگ

په وجه د گوند مشران په خپلو کورو کي نظر بند يا ملک بدر شول او قامي هلي ځلي يې بندي شوې، خو خانزاده خپل ملگري په داسي حالاتو کي هم متحرک وساتل. د قام او وطن په دفاع کي د دين مبین په نامه سياست مدارانو او د نورو گوندو خلگو سره به يې هر وخت دلائل ويل، حتی تر دې چي خانزاده په خپل کلي کي د پردېنمان او کم دوستان و موندل. د خانزاده مبارزه د قام او وطن مبارزه وه، گوند هم ورځ په ورځ مخ په وړاندي روان ؤ. د چارواکي جنگ په ختمېدو سره د خانزاده گوند د پريزيات متحرک شو. هره ورځ په کليو کي غونډي، خلگ دې ته تيارول چي زموږ د قام سره له دېره وخته ناروا سلوک، او مورنۍ ژبه مو صرف تر کورونو پوري محدوده ده، دا ژبه بايد چي د نورو ژبو غونډي د سرکار او دربار ژبه وگرځول شي. په مکتب کي دي د درس ذريعه شي چي بچي مو په خپله مورنۍ ژبه علم حاصل کړي. خانزاده د سياست سره سره د ادب له لاري هم د قام غېرو نورو قامي وگړو ته رسول خپله فريضه گڼله. په گوند کي د خانزاده د پريزيات احترام کېدو. هر قسمة مشوره به ورسره کېده. ده د قام ځوانان په قامي تحريک او مبارزه پوهه کړل. نه به يې شپه معلومېده او نه به يې ورځ، د گوند د

سور وجود

زړگی علیخېل

ملګرو سره به د هغو په ستونځو کې تر ورور زیات ورنزدې ؤ. یعنې د ګوند ملګري به دۀ ته تر پلار او ورور ورتېروو. دۀ و فعالیت ته چي کله د نورو ګوندو خلګو وکتل نویي دۀ ته په خپل ګوند کې د شامیلېدو بلنه ورکړه او ورسره د هر هغه انعاماتو قول هم ورسره وکړو کوم چي و هر انسان ته ضرورت وي. زما په یاد دي دۀ به هغو خلګو ته دا ځواب ؤ چي زۀ خدای د دې د پاره پیدا کړی یم چي زۀ د خپلي مورنۍ ژبي، خپلي خاوري او د قام خدمت وکړم.

شومره اخلاص ؤ دۀ په ځواب کې. واقعي خانزاده په قام او وطن مټین څوک ؤ. دۀ هېڅکله هم خپله نظریه نه شوه بدلولای. پر خپله نظریه کلک ولاړ ؤ.

وخت ورو ورو تېرېدو، خانزاده هم خپلي قامي مبارزې ته دوام ورکړی ؤ. دۀ به د خپل ګوند شوارونه پر دېوالونو لیکل، کله به داسي هم وشو چي پولیس به راغلل او دی به یې تهانې ته بوتلی. بیا چي به ملګري په دۀ خبر شو نو به یې د تهانې را خلاص کړو.

په هېواد کې د ټول ټاکنې وخت راغی، خانزاده په دې ټاکنو کې د خپل ګوند د بریالیتوب

سور وجود

زړگی عليخېل

په هکله ډېر زيات سترې شو. د خانزاده گوند په ټول هيواد کي زياتي چوکۍ تر لاسه کړې، اوس نو د خانزاده ارمانونه په پوره کېدو وې. زما ياد دي چي ده به خپلو ملگرو ته ويل چي اوس موږ خپل ملي اهدافو ته نژدې شو. اوس به زموږ مورنۍ ژبه سرکاري او درباري شي. اوس به زموږ په غرونو او رغونو خپل واک او اختيار وي. اوس به موږ په دې هېواد کي يو ازاد قام يو. موږ به هر وخت خپله ازادي لمانځو.

وخت په تېرېدو و. خانزاده د گوند د ملگرو سره د قام په خدمت کي مامور و چي ناڅاپه په گوند کي يو داسي بدلون راغی چي خانزاده يې هک پک کړو. په گوند کي د ملگرو تر منځ د مفاداتو جنګ پېل شو. د گوند رئيس او نظرياتي ملگري چي خانزاده هم پکي و يوې خوا ته او نور مفاداتي ملگري بلې خوا ته شول. يو پر بل يې تعمتونه ويل پېل کړل. د گوند ملگرو د يو بل و گړېوانانو ته لاس واچوو. رشوتونه، سفارشونه منع ته راغلل. نظريه تر پېښو لاندې شوه. نظرياتي ملگري نظراندازه شول. هغه ملگري مخته شول کوم چي د قامي مبارزې په الف او ب نه و خبر. تحريک په دوو برخو

سور وجود

زړگی عليخېل

تقسیم شو. په داسي حالاتو کي خانزاده یوازې پاتې شو. د پلار مرگ، د مور مرگ، واره واره ماشومان په میراث کي ورپاتې شول او ورسره ورسره بېروزگاري هم.

زما یاد دي هغه خانزاده چي ډېرښه تعلیم یافته ؤ به کله بېلچې ته لاس کړو او کله به یې د خلگو په کورونو کي کار کاوو او کله به یې په ډېران خپله روزي کتله. د خانزاده غوندي مخلص، با همت او تعلیم یافته کارکن د خلگو د خندا شو. کله چي به خانزاده په کلي کي تېرېدو نو د کلي خلگو به پسې خبري کولې چي هغه دی د قام مبارزو روان دی. قام او وطن راگتې. خانزاده تردې حده ورسېدی چي ده په نشو لاس پوري کړ. د گوند رئیس تر خپله کوره پوري محدوده شو. کله یې هم دا پوښتنه ونه کړه چي زما په ملگرو څه تېرېږي.

هغه ملگري کوم چي په دې گوند کي د مفاداتو د پاره شامل شوي وو ورځ په ورځ یې مالي ترقي کوله. کله چي به خانزاده سره مخامخ شول نو به یې ورته ویل چي راعه زموږ ملگری شه ته به هم په کي ترقي وکړې. زما یاد دي د خانزاده به ډېر ښکلی ځواب ؤ چي زه قام دوست یم، قام دښمن نه. ما دا

سور وجود

زرگی عليخېل

ګوند په خپلو وينو تر داځای رارسولی دی، زه
هیڅکله هم نه خرڅېږم. د ګوند د مشرانو د خبرو په
وجه کومي چي به په ماضي کي کېدلې دده د مذهبي
عالمانو سره نفرت پیدا شوی و. حالانکه خانزاده
خپله د ډېرو عالمانو شاګرد پاته شوی و. اوس
نوخانزاده چېرې و چې نه د قام شوم او نه د امام.

پلار خدای بخښلي به یې هر وخت ورته ویل
چي بچیه! دا دنده پرېږده، یو کار او کتار وځان ته
وګوره چي سباد چا ولاس ته مجبوره نه شي. زما
یاد دي خانزاده به خپل پلار ته ویل چي پلاره! تر
هغو چي دا خپل لوېدی، ترټلې قام مي په خپلو
پښو نه وي درولی زه څنگه کار وکړم، هان کله چي
دا قام خپل ملي اهداف ته ورسېږي نو بیا ته ګوره
چي زما د پاره ګوند څه نه کوي. زما یقین دی چي
ګوند به ما نه هېروي.

پلار غریب یې په دې اسره کي چي زما د
زوی ګوند به زما زوی لوی افسر جوړ کړي خاورو ته
ولاړی.

خانزاده هم نه و ملامت. هغه ته د ګوند
بعضي مشرانو دا اسره ورکړې وه چي څنگه ګوند د
اقتدار چوکۍ تر لاسه کړي نو اول به ستا د روزگار

سور وجود

زړگی عليخېل

مسئله حل کوي. خو افسوس د ګوند ملګري چي د اقتدار وچوکی ته ورسېدل نو خانزاده او د خانزاده غوندي نور نظرياتي ملګري يې هېر کړل.

نن و خانزاده ته د پلار خبري ورپه يادي شوې. هغه د کلي په يولوی ډېران ناست دی او ماته دا خبري کوي. خانزاده وای چي کشکي ما د پلار خبره منلې وای نو نن به زه داسي خوار نه وای. د خانزاده جامې څري، لڅي پنبې او بير سر ماته مخامخ ناست دی. ما ورته د خوراک څيزونه راوړي دي خو خانزاده بزدل دی چي ماله يو څه پسې راکړه چي زه پوډر په اخلم. ټول وجود مي ډرډ کوي. هغه بيا داسي گویا کېږي چي! دا نن زه ملګرو ته بېګانه یم، دا زما سزاده چي ما د پلار خبره نه ده منلې. د دې خبري سره سم د خانزاده د سترګو او بڼکي راغلې، د خوراک څيزونه يې يوې خواته کېښودل او د ډېران نه ولاړ شو. ما ورته ويل چي خانزاده چېري؟ دا خو وخوره، دا مي تاله راوړي دي. ده هيڅ ځواب نه کړو را او يوې خواته روان شو او د کلي په يوه لويه مرداره (ګنده) ناله کي کوز شو.

هغه تعليم يافته ځوان چي شل کاله يې د قام په خدمت کي تېر کړي ؤ، نن څومره بې وسه او بې

سور وجود

زرگی علیخېل

دوسته ؤ. ټول علم او ادب يې د نشوپه لوگي کي
دود کړی ؤ. زه نه پوهېږم چي د دې ذمه وار به څوک
وي، گوند که د ده راستي؟ او زه نه پوهېږم چي د
خانزاده انجام به څه وي.

20,01,2016

کوټه

سور وجود

د ۱۹۹۹ د دسمبر د ژمي یخه شپه ده. کرم خان په خپله کوټه کې وانگېټۍ ته ناست دی. دانگېټۍ و شاوخوا ته د ده اته (۸) ماشومانې لوني راټولي دي. انگېټۍ سره ده، دباندې له کوټې د سپینې واورې خادر خور دی. د ده مشره لور نالې چې د خوارلسو کالو ده په انگېټۍ کې د اور د بلولو په هڅه ده. د نالې اووه خوندي چې په کې یوه یخ وهلې ناروغه ده د نالې او د انگېټۍ په خوا متوجه دي. په کوټه کې یوه تته ډیوه دا وخت خپله اخري ساه ورکوي. د ماشومانو خوندو تریزو یې له یخه اوبه (گنګ) روان دي. نالې په انگېټۍ کې خه زاره بوتان (گوټونه) اچولي دي، خو هغه د بېلېدو نوم هم نه اخلي. پلار کرم خان یې هم د خوړو راهیسي ناروغه دی. کار او کتاری یې له تېرو دوو (۲) میاشتو وچ ولاړ دی. هیڅ یو داسې لار نه ویني چې هغه دي د خان او د بچو درملنه وکړي. ماشومانو له سهار راهیسي هیڅ نه دي خوړلي. په کور کې چې خه وو هغه تمام شوي وو. کرم خان هم له ډېره نیستۍ هروخت په خشم و. اوس هم دی و نالې ته په خشم و، خود خلې یې خه نه باسل.

اخر د برداشت ماده یې وچاوده او پر نالې یې خله خلاصه کړه.

سور وجود

زرگی علیخېل

له مازدیگر راهیسی په دې یوه اور اخته یې، یو
 اورنۀ شې بلولای؟ دومره بې کاره جینی ما په خپل
 ژوندنۀ وه لیدلې، کله دا تۀ چي یې. ټوله ورځ په کلي
 ورکه یې، یو بوټی دي کور ته رانۀ وړو، نۀ د پلار خیال
 در سره دی او نۀ د ماشومانو خوندو.

بابا! زۀ خۀ وکړم، بوټان لامده دي، د اور کوتی
 (ماچس، باکس) مي په تمامه کړه خو هیڅ کارنۀ کوي.
 ځواب خودي داسي ایزده دی، خویو اورنۀ شې
 بلولای.

بابا! ما کله ځواب در کولو.

بس، بس، ډېره مخته مخته مۀ کېږه، د پلار مخته
 خبري کوي، شرم، حیا هرڅۀ دي غورځولي دي.
 ما داسي کومه خبره وکړه چي تۀ راته په قهر
 شوې؟

وايم ځله دي بنده کړه گنې درولاړېم، کرم خان
 په قهر کي ورته اوویل.
 سمه ده، راشه بیا یې خپله بل کړه، دامیرات
 اور.....

ددې خبري سره سمه نائله د انگېټی له مخه
 ولاړه شوه. پلار چي یې دا وکتل نو ژر پسې را ولاړ شو.
 نائله یې د وېښتانو و نیوله او په مخ یې ورته ځاپېږي

سور وجود

زرگی عليخېل

برابري کړي. د پلار چيغې شور و شوې چي، ته ماته
 ځواب راکوې، ماته ځواب. د دا چيغو سره نائله په
 څاپېرو وهي. په کوټه کي ناست ماشومان هم چيغې
 شروع کړي. په کوټه کي يوه لويه واوېله جوړه شي، په
 دې حال کي ډيوه هم خپل انجام ته ورسېږي. څنگه چي
 ډيوه گل شوه نو په کوټه کي يوه چيغه شي. دا داسي
 چيغه وي لکه څوک چي يو ماشوم په چاره يا په يو
 داسي خيزو وهي چي هغه ځای په ځای شي. دې چيغې
 په کوټه کي خاموشي راوسته. پلار کرم خان ژرد ډيوې
 په خوا منډه کړه. پښه يې په يو پروت وجود کي ونښته
 او پر مخ و غورځېدو. خوييا يې هم و ډيوې ته ځان
 ورسوو. ډيوه يې د تاخچې نه راواخسته او د انگېټۍ
 خواته راغی. د اور کوتۍ يې تر لاسه کړه، او د ډيوې په
 بلولو کي بوخت شو. لگيا، لگيا اخريې ډيوه بله کړه. د
 ډيوې په رڼا کي چي يې په کوټه کي وکتل نو يو سور
 وجود د ده په مخ کي پروت ؤ. د کرم خان سترگي رډي
 راوختې. په کراريې وجود وښوروو خو هيڅ ځواب نه
 ؤ. کرم خان چي دا وکتل نو ډيوه يې په ځمکه و غورځوله
 او د کوټې نه په منډه د باندي ووت.

سور وجود

زرگی علیخېل

سور وجود د چاؤ؟ د نائلې ۍ که د نائلې د بلي
خور ۍ. کرم خان له دې غمه ځان خلاص کړو او له کوره
و تنبېدو. خو سور وجود د چاؤ؟

سهار د محلي خلگ د کرم خان پر کور راټول وو.
يو سور وجود يې په کټ کي اخستی د اديرې په خوا
روان شول. په کور کي داسي څوک نه ؤ چي د دې سور
وجود پسې يې ژرلي وای. ماشومانو ته د محلي خلگو
د خوراک خيزونه راوړي ؤ او د اورنگېټۍ يې هم ورته
بله کړې وه. ماشومانو خپل خوراک کولو او د اورنگېټۍ و
مخ ته ناست اخوادې خوا يې کتل چي دا خلگ زموږ
کورته ولي راغلي دي؟

خو هغه سور وجود د چاؤ؟ نائله څه شوه؟ ايا
نائله د کوره و تنبېده که خدای مه کړه.....؟

21,01,2016

کوټه

لړۍ ګناه

ډېرپه کراره کراره د پیراغا جان د حجرې په
 خواروان سډو جان چي پر مخ یې د مایوسی اثار له
 ورايه ښکارېدل، خادرپه وږو، توري خپلی، تور
 واسکت (سدری) هغه هم له ګډه ډک، جامې یې
 خریني، بس که و نو هغه ژوندی و. د پیراغا جان و
 هجرې ته ورغی، چي کتل یې د پیراغا جان سره نور
 مریدان هم ناست ول. سډو هم یوې خواته د حجرې
 په یوه کونج کي غلی خپل په سوچو کي ډوب
 کښېنستی. پیراغا جان هم یو وار د سترگو په
 کونجو کي سډو ته وکتل. بېرته د مریدانو خواته
 متوجه شو.

لږ ساعت وروسته مریدان هم یو یو ټول
 رخصت شول. اوس نو یو پیراغا جان او سډو جان په
 حجره کي یوازي پاتې شول. سډو خپل په سوچونو
 کي ډوب و چي پیراغا جان په غږ کړو.

سډو ځانه چېرې په سوچو کي ډوب یې؟

هان! یو ځای نه اغا ځانه، بس دغسي. سډو
 نابیره اخوادي خوا وکتل او پیر صاحب ته یې په
 سره اسوېلی ځواب ورکړو.

دلته زما څنگ ته راشه، پير صاحب و سډو ته
خپل خواته د راتللو اشاره وکړ.

سډو هم په کراره ورولاړ شو او د يوه ناروغه
غوندي د پير صاحب څنگ ته ورغی او مخامخ پير
صاحب ته کښېنستی.

سډو جان چي د درو وروڼو تر ټولو کشر
ورور ؤ، پلاري يې يو کال مخ کي له دې دنيا سترگي
پټي کړي وې او د مور سوري يې لاپه سر ؤ. د وې
خوښدي يې د اکا و زامنو ته ودې وې، چي هغه تر
ده مشري وې. دی تقريباً د اته وينت کالو ؤ. دوه
کاله مخ کي يې د خاله د لور رېښميني سره واده
کړی ؤ. دی د دې واده څخه خوشحال نه ؤ. د واده نه
مخ کي ده ډېري نارې وکړې چي زه دا واده نه کوم.
خو وروڼو ورسره نه ومنله او د رېښميني سره يې
واده وروکړی. دوه کاله په ډېره پرېشاني او
سوچونو تېر شول. اوس نو سډو جان سم وامي شوی
ؤ. په کور کي يې وخت نه تېرېدو. د ملگرو سره به د
پخوا په شان سپلو او تماشو ته نه تلو. تنهائي يې په
برخه شوې وه. خويو داسي ځای ؤ چي هلته ده
سکون موندلی شو، او هغه د پير صاحب حجره وه.

سور وجود

زړگی عليخېل

کور ودانه رېښمینه هم د دۀ په دې رویه ډېره
 پرېشانه وه. هغې چې به هر څه کوشش وکړو چې دا
 معلومه کړي چې سډو ولي پرېشان حال دی نو سډو
 جان به ورته وویل چې زۀ په یوه لویه گناه اخته یم.
 هغې به بیا پوښتنه ځیني وکړه چې دا څنگه گناه ده
 چې کفاره یې نه شي کېدای. دۀ به ورته ویل چې
 وخت به راځي چې زۀ به د دې گناه کفاره ادا کوم.
 مور، وروڼه، ورېندار گاني، خوښدي، خېل او
 خپلوان ټول سډو ته پرېشانه وو. چا به ویل چې
 رېښمینه یې نه ده خوښه. چا به ویل چې په بلي یوې
 جینۍ مټین دی، چا به ویل چې تعویزونه په شوي
 دي. چا به څۀ چا به څۀ.

نن بیا د سکون په لټون د خپل پیراغا جان و
 حجرې ته راغلی ؤ. پیراغا جان دی خپل مخ ته
 کښېنولی ؤ. دۀ ته یې په ځیر ځیر کتل. په
 حجره کې بالکل چپه چپتیا وه. اخر کار
 پیر صاحب دا چپتیا ماته کړه. سډو جان ماته
 ووايه څۀ کیسه ده؟

سډو چې سترگي یې په ځمکه کې ښځي
 کړي وې په کراره د پیر صاحب په خوا پورته کړې.
 اغا جان! څۀ درته ووايم؟

سور وجود

زړگی عليخېل

هغه چي ستا په مخ بڼکاري او د زړه نه دي
خُلې ته نه راځي، پير صاحب په خواب کي ورته
وويل.

اغا جانہ! ماته داسي بڼکاري لکه چي زه په
يوه لويه گناه اخته يم.

لويه گناه؟ پير صاحب په دې خبره لږ بيداره
شو او حيران هم.

هو اغا جانہ لويه گناه.

زه پوهه نه شوم دا ته څه وايي؟

اغا جانہ! نه پوهېږم چي دا زما وام دی او که
رښتيا. ماته داسي بڼکاري لکه چي زه په گناه اخته
يم، د دې خبري سره سم د سدو د سترگو نه غټي غټي
او بڼکي رواني شوې.

سدو جانہ ماته سم حال ووايه، ما سم په خبره
پوهه کړه چي اخر کيسه څه ده؟

اغا جانہ! زه تا څنگه پوهه کړم، زه خپله نه
پوهېږم چي څه کيسه ده، ته راته ووايه چي د دې وام
څه درملنه شته او که نه؟

گوره سدو جانہ! ترهغو چي مرض نه وي
معلوم شوی د دنيا يو طبيب هم درملنه نه شي کولی.

سور وجود

زړگی عليخېل

ته ما په کیسه پوهه کړه، کېدای شي چي زه ستاد
زړه دا وام وباسم.

اغا جانہ! زه تا څنگه پوه کړم، زه څخه نه
پوهېږم چي له ما سره څه کیسه روانه ده. سدو په سره
اسوېلي دا خبره ورته وکړه او د یو ستړي مسافر
غوندي د خپل حایه ولاړ شو.

سدو جانہ چپري؟

خم اغا جانہ! لاله ویل چي اغا جان ته وایه
ما بنام بیا ډوډۍ ته راشه. زما د ورېرې کوزده ده،
سدو په تلو کي دا خبره ورته وکړه او د حجرې نه
ووتو.

پیر صاحب هم په سوچو کي شو چي دا په
سدو څه شوي دي.

د سدو جان په کور کي نن ډېری وو. خاله
ګاني، تروري ګاني، خوېندي، خورلنې، ماشومان،
سم د واده ماحول ؤ. د ما بنام د لمانځه وروسته د
سدو مشر ورور اختر جان چي د کلي خلگو اختری
ورته ویل کور ته د خورا کي څیزونو سره راغی.
خپلي کور وداني ته یې غږ کړو. هغه سم دستي لکه
مینځه ورته حاضره شوه. څیزونه یې و هغې ته
ورکړو، او د سدو پوښتنه یې ترېنه وکړه. هغې په

سور وجود

زړگی عليخېل

خواب کي ورته وويل چي هغه خوله سهاره وتلی دی. اختری بېرته د حجرې خواته وگرځېدی. د سډو د مور په کوټه کي دوې سپين سري ناستي مجلس يې کاوه، څنگ ته يې د سډو مور پر لمانځه ولاړه وه. د سډو مور ډېره بختوره ښځه وه. هر وخت به په عبادت مشغوله وه.

اوس هم دا په لمانځه ولاړه وه چي داسي خبره يې تر غوږ شوه چي په لمانځه نه شوه پوه. د رکوع په ځای سيدها سجدې ته ولاړه، او د يوې سجدې نه پس يې سلام وگرځاوه... دا ژر را ولاړه شوه او د سپين سرو ښځو په څنگ کي کښېنسته. آخوري! دا تا چي اوس زما د زوی په هکله کومه خبره وکړه دا رښتيا دي؟

هو خوري! دا رښتيا دي. زه خونه وم خبره چي تا خپله خوږه رېښمينه سډو ته غوښتې ده. زما خو دا فکر و چي تا به په پرديو کي و زوی ته جينۍ غوښتې وي.

دا ته څه وايي؟ د سډو مور په ژړا ورته وويل.

خوره! زه د دې خبري شاهده یم، سپين سري ورته وويل.

سور وجود

زړگی عليخېل

کېدای شي چي ته غلطه شوې يې، کېدای
شي چي تابل څوک ليدلي وي، د سډو مور خو اوس
سمه لېونتوب ته برابره شوه.

کشکي دا درواغ وای، خو خوره! اوس دا
وخت د ويرنه دی، د دې گناه ځان خلاص
کړئ..... سپين سري د نصيحت په توگه
ورته وويل.

زما خو دي کور را سپېره کړئ، اوس به څه
کوم، سډو جان هم نن سبا تريو تريو کېږي....
سډو مور په ژړا ورته وويل.

بس خوري! مشر زوی دي را وغواړه او ژر
دا پرېکړه وکړه.

لږ ساعت پس د سډو مور خپلي اوښکي د
ټکري په پلو پاکي کړې او د کوټې نه ووته. ماشوم
يې حجرې ته ولېږی چي ورشي اخري ته غږ کړي.
لږ ساعت وروسته اختری هم راغی. مور او زوی
دواړه يوې خلاصې کوټې ته ننوتو او د کوټې
دروازه يې د ځان پسې بنده کړه.

لږ ساعت پس اختری او مور د کوټې نه
راووتو. اختری سيدها د مور کوټې ته ولاړی، هلته
ناستي سپين سري نه يې پوښتنه وکړه چي، واقعي

سور وجود

زړگی عليخېل

دا کیسه رښتیا ده؟ هغې هم سم د لاسه پر قرآن قسم ورته وکړی. اختري هم پوخ زړه ته ولوېدو چي ورور مې په ډېره لویه گناه اخته دی.

مور غریبي یې په ژړا ورته وویل چي! زویه اوس به خه کېږي؟ د سډو جان ژوند خو تباښ شو.

موره! ته صبر وکړه. هسي هم نن د خوشحالی ورغ ده. خلگ راروان دي خلاصه کوي. دا کیسه به سبا ته پرېږدو.

سمه ده، خوداسي لاره یې وباسه چي زوی او نېور مې بېرته د دې کور شي... د سډو مور په ژړا ورته وویل.

اوس تاسو چاته دا خبره مه کوئ، تر سبا ټول په خله لاس ونیسی، اختري د دې خبري سره سم د حجرې په خواروان شو.

لې ساعت پس په کور کي داسي ماحول جوړ شو چي هر ځای دوی یا درې ښځي ولاړي غلي غلي رغېدلې. ټول خبر شو. که څوک نه وو خبر نو هغه سډو او رېښمینه وه.

رېښمینه د مېلمنو په خدمت کي لگیا په هیڅ خبر نه وه، خو کله کله به یې فکر وکړو چي دا ښځي ماته ولي داسي په شکمن نظر گوري؟

سور وجود

زړگی عليخېل

هله په حجره کي مېلمانه راغلل. د مېلمنو سره خو ښځي هم وې چي کورته راغلې. سډو هم خدای خبر له کومه رابنکاره شو، د مېلمنو په خدمت کي دواړه خاوند او ښځه داسي لگيا وولکه چي د دې کور نوکران. چي کله به د سډو مور په سډو يا په رېښميني سترگي ولگېدې نو به غلې په ژړا شوه. د اختري د لور خلاصه وشوه، خلور لکه کاله کالداري (روپۍ) يې ولور کېښود. خلگ د ډوډۍ وروسته سره د دسمال ولاړل. د کور خلگ، خاله گاني، ترورگاني، خوښدي، خورلني ټولي په کوټو سره ننوتې. نارينه مېلمانه په حجره کي سره ځای شول. سډو خپلي کوټې ته ورغی خو لږ ساعت ورسته د سډو مور د سډو و کوټې ته راغله، سډو يې د ځان سره خپلي کوټې ته بوتلې.

نن ته زما په کوټه کي پرېوزه، هله ستا په کوټه کي ښځي پرېوزي. د سډو مور و سډو ته په مينه وويل.

سډو هم بې د څه پوښتني يوې خواته اواړي بسترې ته ځان برابر کړو او ويده شو. هله رېښمينه پرېشانه وه چي سډو چپري ورک شو. په سوچو سوچو خوب ورغی او ويده شوه.

سحار چي کتل د کلي ملا، د رېښميني پلار
نبي جان اکا، د اختري دوی په حجره کي د اختري،
سدو او د وروڼو سره ناست داسي خبري يې کولې.

ملا: اختر جانه ته داسي وکړه چي هغه سپين
سرې راوغواړه چي موږ د هغې نه خپله پوښتنه
وکړو. کېدای شي چي بله کيسه وي.

سمه ده ملا صاحب، زه يې اوس درته راوړم.
اختري ولاړ شو او کورته ولاړی. لږ ساعت
وروسته بېرته کوټې ته راغی او ورسره هغه د پروڼ
مانښام سپين سرې هم وه کومي چي اختري ته قسم
خوړلی ؤ.

موره سترې مۀ شې.

خپړيوسې ملا صاحب.

آښه موره! دا راته ووايه چي تا واقعي سډو
جان د رېښميني د مور په غېږ کي ليدلی ؤ چي هغې
شيدې (پي) ورکولې.

زه پردې خبره قسم کوم. زه به ولي د بل چا
کور خرابوم. ما په دې خپلو سترگو اوليدل چي د
رېښميني مور کومه چي د سډو جان خاله وه خدای
دي وبخښي يې شيدو (پي) ته اچولی ؤ.

سور وجود

زړگی عليخېل

موره ته د دوی څه يې؟ ملا صاحب سوال
ځيني وکړو.

زه د دوی هيڅ نه يم. زه کله ناکله د ډېري
مودې پس دلته راشم. د سډو جان مور زما د
پېغلټوب نه ديني خور ده. سپين سري په ځواب کي
ورته وويل.

ته دا دومره موده چپري وې؟ ملا صاحب بيا
سوال ځيني وکړو.

ملا صاحب زه د تېرو پنځو کالو څخه د لور
کره وطن ته تللې وم. هلته لږ ناروغه شوم. د سډو
مور حال راکړی چي راشه زه به دي دلته درملنه
وکړم.

سمه ده موره، ته اوس تللې شې. ملا صاحب
ورته وويل.

دې خبري د سډو په کور کي د ماتم غوندي
ما حول جوړ کړو.

ملا صاحب! اوس به څه کېږي؟ اختري د ملا
صاحب نه سوال وکړو.

څه به کېږي، سډو به دا بڼه پرېږدي. ولي
چي دا د سډو رضائي خور ده، او د خور سره نکاح نه

سور وجود

زرگی عليخېل

شي کېدای، دا ډېره لويه گناه ده، ملا صاحب په
ځواب کي ورته وويل.

نابېره د سډو سره پير اغا جان هم کوټې ته
راغی، پير اغا جان د سلام و د عانه وروسته په مجلس
ځان خبر کړو. اختري نه يې اجازه واخسته چي ته يو
وار هغه بنځه لا راوغواړه زه يوه پوښتنه ځني کوم.
اختري هم د پير اغا جان خبره پر ځای کړه او ولاړی هغه
سپين سرې بنځه يې بيا راوغوښته. کله چي سپين
سرې راغله نو پير اغا جان چي وليدله څه شک وړپيدا
شو نو يې پوښتنه ځني وکړه.

ادې! په وطن کي څه حال و؟

څه درته ووايم، مرگونه ډېر وو.

خدای دي د مړو سره ښه وکړي. دا راته

ووايه نېک اغا جان پېږنې؟

هو خود يې پېږنم، څو کاله له مخه له دې

ځايه وطن ته ولاړی.

څنگه وو؟

د خدای په فضل هغه ښه و.

کله کله ورځې؟

هو خود، چي راتلم يو وار ورښکاره شوم. د

لمسي تاويزونه مي پر هغه دي.

خو وخت دي کېږي چي وطن ته تللي يې؟
دوه کاله کېږي.

ټول ناست خلک او ملا صاحب د دوی دواړو
و خبرو ته حيران وو چي دا بيا څنگه پوښتني دي.
پير اغاجان وټولو ته مخ راواړوی او وې
ويل چي؛

دا سپين سري درواغ وايي. نېک اغاجان
خلور کاله له مخه په يوه دهماکه کي شهيد شو. زه
يې جنازې ته ورغلی وم.
ملا هم پريشان غوندي شو چي څه کيسه
روانه شوه.

پير اغاجان پر سپين سري مخ راواړوی او
ورته يې وويل.
څله د خدای بدبختي د خلکو جوړ کورونه
ورانوي. څه درېښه ده؟

د سپين سري زبانونو بنده شوه، سترگي يې
رډي راوختې، دهیڅ ويلو توان يې نه درلود.
پير اغاجان پر ملا مخ راواړوی او لږ په غصه
يې ورته وويل.

او ملا صاحب! ته څه بلا وهلی وې چي سم د
لاسه دي فېصله صادره کړه. لږ د خدايه ووېرېږه.

سور وجود

زړگی عليخېل

لومړی خو معلومات وکړه چې دا ښځه درواغ وايي
که رښتيا.

پراختري يې مخ راواړوی چې
اختريه! دا سپين سړې سم دستي له کوره
وباسه او ائينده خيال کوه چې داپه دې کور کي پرې
نږدې.

ته د کور وایې والله که په دې وطن رانه
وگرځي. اختري په جذباتي انداز وويل.

د کور زناني چې په دې خبرو خبري شوې نو
د بري زياتي خوشحالي شوې. او يو بل ته يې سره
ويل چې پيراغا جان په خو خبرو د سپين سړي درواغ
ونيول.

د رېښميني د دوو کالو پرېشاني پای ته
ورسېده او د سدو جان د زړه بوج هم سپک شو او د
يوې لويې گناه نه خلاص شو.

سپين سړې هم غلې ولاړ شوه او د کوره
ووته. بيا چا دا په کلي کي خولا پرېږده په وطن کي
هم نه وليده. خو دا تر اخره نه شوه معلومه چې سپين
سړي دا ولي وکړل.

21,03,2016

کوټه

د یونانی شپې سفر

له ډېره وخته مي دا خواهش او ارمان ؤ چي
دوبۍ ته ولاړ شم او هلته بڼې پيسې وگټم. د پلار قرضې
، د مشر ورور واده او خپل سباوون بڼه برابر کړم.
د خدای کارونه دي، هغه ورځ راغله چي زما د
دوبۍ ويزه ولگېده. ټول کور خوشحاله ؤ. خو مور، مور
مي ډېره خفه وه. ولي به نه وه خفه، د هغې د زړه ټوټه،
يعني زه د هغې څه جدا کېدل. هغه هم د شپږو کالو د
پاره. خير، د دوبۍ جهازونه په ټول هېواد کي هغه وخت د
کراچي څه تلل. کراچي د سنده ولايت ډېر لوی ښار دی،
ولي د کراچي هوایي ډگر (ایرپورټ) بين المللي
(انټر نیشنل) ؤ. زه یو ماخوستن د کوټي بس اډې ته
ورغلم. هلته مي د کراچي د تلود پاره په یوه بس کي
ټکټ واخستو. لږ ساعت پس زه په بس کي ناست وم، او
هغه د خپل منزل کراچي په لور روان شو. په بس کي
بېخي کم خلک ناست وو. زما د څنګ چوکۍ خالي وه. په
دا بل څنګ کي مي چي د لاري په دا بلي خوا په چوکيو
کي یوه زنانه او ورسره یوه ښکلې ماشومه چي تقریباً د
خلورو کالو وه، ناست وو. بس روان ؤ د خپل منزل په لور.
زما د څنګ د چوکۍ زناني کله کله زما خوا ته کتل.

سور وجود

زړگی عليخېل

ماشومي خو بالکل له ماسترگي نه اړولې. ډېره بنائسته
 ماشومه وه. تور وېښتان، غټې غټې توري بنائستې
 سترگي، نازک ښکلي لاسونه، بالکل د يوې شهزادګۍ
 غوندي ښکارېدله. زما سره د واسکتې په چپ کې خو
 خوږې (ټافيانې) وې، مایوه خوږه د چپ نه را وايسته
 او ماشومي ته مې ونيوله. ماشومي هم د ستي وړ لاس
 کړو او خوږه يې رانه واخسته. ورو ورو ماشومه له ماسره
 مانوسه شوه. تقريباً د څلورو ساعتو پس بس د
 ماخوستن ډوډۍ ته په يوه هوټل ودرېدې. زه هم لاندي
 کښته شوم. لږ هوا خوري مې وکړه، ډوډۍ ته مې زړه نه
 کېدو. بېرته واپس بس ته راغلم او پر خپله چوکۍ
 کښېنستم. چي کتل مې زنانه ويده او ماشومه وينه ده.
 ما ماشومي ته خپل خواته د راتلو اشاره وکړه. هغه هم
 د ستي را ولاړه شوه او زما څنگ ته پر خالي چوکۍ
 کښېنسته. نور سوار ليان چي راغلل نو د بس کنډېکټر
 (کلينډر) غږ کړو چي وگورئ څوک خوپاتي نه دي؟
 سوار ليانو هم غږ کړو چي نا درځه له خيره.

بس هم بيا د خداي په توکل د منزل په لور روان
 شو. ماشومه له ماسره دو مره مانوسه شوه چي سمه خدا
 اولوبې يې شروع کړې. تقريباً د درو ساعتو پس دا هم
 سترې شوه. زما په ځنگانه يې سر کېښود او په خواږه

سور وجود

زړگی عليخېل

خوب ويده شوه. ما هم څه فكر نه وكړو، او په مسكې مي د ځان سره وويل چي؛ ماشوم هم د خداى له طرفه لكه فرشته داسي وي. گوره څومره په خواږه خوب ويده ده، په دې هم نه ده خبره چي داسې پردې دى. خو خپل ځان په هر حال كي خوشحاله ساتي. شپه په كراره كراره تېرېده. د بس ډرائيور هم په ډېر كم او ازكي زړې اردو (هندوستانى) سندري لگولي وې. ما هم خوند ځني اخستى ؤ. ولي زما خپله داسي سندري خوښېدې. كله كله به مي زنانه ته هم وكتل. هغې په ځان ټكرى خور كړى ؤ، او داسي بې غمه ويده وه لكه چي دا په كور كي وي. د سهار سترگه ښكاره شوه، سفر اوس د يو ساعت پاتي ؤ. ماشومه زما په څنگ كي په خواږه خوب ويده او زنانه پر خپل ځاى ويده وه. زما سترگي د ناخوبي نه سرې اوښتي وې. وجود مي هم د سفر په وجه ډرډ كولو. خير دا يو ساعت هم تېر شو. د كراچي بس اډې ته ورسېدو. ماشومه لا ويده وه، ما په كراره ماشومه په چوكۍ سمه كړه. زناني ته چي مي وكتل هغه هم لا تر اوسه ويده وه. زه د بس نه شپوه شوم. خپل سامان مي تر لاسه كړو. فكر مي او كړو چي جهاز خوننه بجې دوبي ته روانېږي، دوه ساعته د ارام كولو د پاره شته. درځه چي يو ځاى ارام وكړم. ما خپل سامان راواخستو، دوه يا درې قدمه مي لا

سور وجود

زرگی عليخېل

نۀ وواخستي چي را پسې غږوشو چي، اې ځوانه! دا
ماشومه دي در سنبال کړه.

ماشومه؟ زما يودم را ياد شو، مخ مي زر
شاته راوگرځوو، چي کتل مي د بس کنډ پکټر د
ماشومي سره ولاړ دی.

دا زما سره نۀ ده. دا د خپلي مور سره ده.
ما ځواب ورکړو.

څۀ وايي؟ کنډ پکټر په حيرانتيا کي پوښتنه
رانه وکړه.

هو جانانه! د مور سره، زۀ يوازي يم.
لاکن دا خو ستا پسې گرځېده، کنډ پکټر بيا
په دې خبره حيران کړم.

وروره دا په ابلي چوکۍ ناستي زناني سره
وه. هغې له يې وروله، مالېرد غصې په انداز کي
ورته وويل.

تۀ ودرېږه! زۀ يې گورم. کنډ پکټر د بس خوا
ته وگرځېدی، بس ته وختی، چي بېرته را کښته شو
نو هغه زنانه هم ورسره وه. د زناني مخ نۀ وپټ. ډېره
بنکلې وه. هغه زنانه نۀ بلکې پېغله جينۍ
بنکارېدلې. د لږ ساعت د پاره يې زۀ ځان ته حيران
کړم. زنانه سيدها راغله زما مخ ته ودرېدلې.

سور وجود

زړگی عليخېل

ماشومه يې د لاسه نيولې وه، او زما خواته يې را
مخته کړه.

آ، وروره! دا خپله ماشومه دي درگړخو
داسي نه چي درنه ورکه شي. د زانې په دې عمل او
خبره زه هک پک شوم، حيران وم چي زه څه وکړم.
زنانه هم د دې خبري سره سمه بلي خواته روانه شوه.
ما زر پسې غږ کړو، چي

آ، خوري! دا ماشومه زمانه ده، خپله
ماشومه دي بيايه.

زناني زرمخ را واړوو، زما سره؟ وروره چي
ساتلای يې نه شي نو بيا يې پيدا کوي څله؟ او بيا
يې په نورو خلکو تپي څله؟ زه عزت داره جينۍ يم،
دا خپله گناه په مامه تپه.

خوره! زه په قسم وایم چي دا ماشومه زما
سره نه وه، زه چي پرون بس ته راوختلم داله تاسره
ناسته وه. او ته وايي چي داله ماسره ده. په دې
لانجه کي خلگ هم پرموږ راټول شول. د بس
ډرائيور اغي او ويل يې چي ما ټوله شپه تاته په
اينه کي کتل، دا ماشومه له تاسره وه او اوس
وايي چي داله تاسره نه ده؟

سور وجود

زړگی عليخېل

استاد جي! زه قسم خورم چي داله ماسره نه ده. زما په سترگو کي اوبنکي راغلې. په زړه کي مي ويل چي دا په خه غم واوښتم. زما د دوبي د تلو ارمانونه، ټول خاوري کېدل.

په دې منع کي زناني داسي خبره وکړه چي زړه مي بېرته راپورته شو.

درايوره وروره! د ماشومي نه پوښتنه وکړه چي دا د چا سره ده؟

زما د خلې نه هم ناخاپه ووتلو چي، هو، هو بالکل د ماشومي نه پوښتنه وکړه.

درايوره هم د ماشومي خواته لږ چوځ شو او په نازيې پوښتنه ځيني وکړه چي، بچيه! ته د چا سره يې؟ د دې خورکۍ سره که د دې ماما سره؟

ماما سله..... ماشومي په خپلي ټوټلي ژبي په معصوميت سره ځواب ورکړو.

زما دماغ کار پرېښودو. په سترگو مي توره تياره راغله. په ځان نه پوهېدم چي خه راباندي کېږي. کښېنستم په ژړا شوم، او چيغي مي کړې چي،

دا زما سره نه ده، دا د دې ښځي سره ده. چي کتل مي هلته ښځه نه وه، هغه غائبه شوې وه. صرف درايوره او کنډېکټر اته ولاړ وو. مخ ته مي

سور وجود

زړگی عليخېل

ماشومه ولاړه د سترگو نه يې غټي غټي اوښکي را
رواني وې، خو ژړا يې نه وه.

استاد جي! دا يې داسي نه مني. زه به ورشم،
پوليس والا به راولم، هغه يې د ده په پلار لاهم
مني، کنډېکټر و ډرائيور ته وويل.

زما هم دا خيال دی، ورشه را يې وله.
زه په هغه ځای هک پک ناست زبانونو مي
بنده وه. د ځلې مي يو ځای نه وتی. لږ ساعت
وروسته دوه پوليس والا راغلل. يو پکي غټ برېټور
زما خوا ته راغی. هغه دويم لږ اخوا ودرېدی.
آ، ډرائيور! څه کيسه ده؟

سر جي دا ماشومه د کوټي نه تر دې ځايه د
دې سړي سره ده، اوس وايي چي دا زما سره نه ده.
ښه نو دا خبره ده. هلکه دا څه وايي؟ دا
ماشومه له تا سره ده؟ پوليس والا اوس زما خوا ته
متوجه شو.

ما هم خپل دماغ په ځای کړی، ورته راپورته
شوم، سر جي زه قسم خورم چي دا ماشومه زما سره
نه ده. دا د يوې زناني سره وه. هغه خداي خبر چي
اوس چېرې ورکه شوه.

سور وجود

زړگی عليخېل

دا ډرائیور خه وايي؟ ماشومه خه وايي؟ او
ته، ته خه وايي؟ سمه خبره کوه گنې نو د کراچي د
جیل هوا درباندي خورم.

زه به ولي درواغ وایم. ماته ضرورت خه دی؟
زه تراوسه واده لانه لرم. زه خوروان یم دوبي ته. ته
زما پاسپورټ، ویزه او د جهاز ټکټ کتلاي شي.

بنه نو ته اغوا کاريې، ماشومان غلا کوي
او بهرني هېوادو ته يې وړي. د دې واره پوليس والا
پر خپل اصليت راغی. په داسي لهجه کي يې دا
خبره وکړه چي زما خخه هره لاره ورکه شوه.
هلکه ساوڼه !

جي سر.

دا دروان کړه تهاڼې ته، هلته به د ده سره
گورو. خدای خبر چي نوريې لاهم خومره ماشومان
غلا کړي دي. او د سرغڼه به يې هم پته ولگېږي چي
خوک دی.

ورسره ملگری سپاهي زما خواته راغی. زه يې
د لاسه ونيولم. ما چينغي کړې چي! زه غل نه یم او دا
ماشومه زمانه ده، خدای ته وگورئ، زه دوبي ته روان
یم، زه غل نه یم، پوليس والا داسي کنبولم لکه د گنجه
چي خوک پسه (گل) واخلي او بيا يې پړی په غاړه کي

سور وجود

زړگی عليخېل

ورواچوي او کښوي يې. ما هم چينغي وهلې، قسم چي
زه غل نه يم، زه غل نه يم.

يو دم د کوټې دروازه وټکېده، د پلار دا
نارې مي تر غوږو شوې، سترگي مي ناخاپه خلاصي
شوې،

هلکه قاسمه! پورته شه، د سهار لمونځ قضا
کېږي، هله زر کوه پورته شه.

31,03,2016

کراچي، سنڌ

انځور گر

د کوټې پردېوالونو شاوخوا په لاس
 جوړ شوي انځورونه لگېدلي وو، داسي ښکارېدو
 لکه چي د کوټې دېوالونه د انځورونو نه جوړ وي او
 د کوټې چت پردې انځورونو ولاړ وي. په کوټه کي
 پنځه دېرش کلن روفي د رنگونو قلم او تخته
 (پليټ) په لاس کي د هر څخه ورک، خپل په تخيل
 کي ډوب، د رنگونو د سمندر څخه د خپل مطلب
 رنگونه را اخلي او يو داسي خيال ته د انځور جامه
 ورپه غاړه کوي چي د حقيقت سره هيڅ تعلق نه لري.
 هغه دومره په دې انځور جوړولو کي ډوب وي چي
 ده ته دا احساس هم نه وي چي ده په څنگ کي
 ډاکټر شير له نيم ساعته ولاړ ده په انځورگري کي
 د حقيقت خهره لټوي.

دی دا انځور له تېرو څلورو ورځو راهيسې د
 تخليق په پاڼه جوړوي، خو خداي خبر چي ولي دی
 په دې انځور دومره خواري کوي. په دې انځور کي
 داسي څه دي چي دی يې له هر څه ورک کړی دی.
 ياره ماته يې دا يوه سترگه لږ کړه ښکاري،
 ډاکټر شير د سکوت هغه دروند ماحول په طنز مات کړ.

سور وجود

زړگی عليخېل

هان، خه، ته، ته کله راغلي؟ روفي يودم
شاته وگوري او د خپل د تخليق د دنيا څخه
راووزي.

هو، زه....

راځه ډاکټر صاحب دلته نژدې په دې چوکۍ
راته کښېنه، روفي نژدې چوکۍ ته اشاره وکړه.
ياره روفي، ته ماته دا ووايه چي که ما په تا
پوښتنه وکړه نو ته يک دی، گنې تاخو بالکل د
پوښتني کولو څخه قسم کړی، ډاکټر په کښېنستو
کي د روفي نه سوال وکړ.

ډاکټر صاحب! ډېره بڅښنه غواړم، بس لږ
مصروفیات زیات شوي دي. گنې زه او ستا پوښتنه
نه کول، داسي نه شي کېدای، روفي په مسکا کي
ورته وويل او رنگونه او قلم يې يو خوا ته کېښول،
ورسره په څنگ کي په يوه چوکۍ کېښېستی.

مصور صاحب! د دې دنيا راووزه، له کوره
دباندي درځه او اوگوره چي د دې نړۍ خالق څنگه
څنگه تخليقات کړي دي. ته د دې کوټې څخه چي ته
په کي سهار، ماښام ناست انځورونه جوړوي ته د
دباندي دنيا انځور وگوره، ډاکټر د نصيحت په توگه
ورته وويل.

ډاکټر صاحب ضرور به وځم، بس دا یو انځور
لا پوره کړم بیا چي ته هر ځای وایې زه درسره ځم،
روفي په ځواب کي ورته وویل او یو نظریې انځور
ته وکتل په کوم کي چي د یوې بڼې عکس چي په
اومه (کچه، خام) رنگونو جوړ شوی و او په هغه کي
بڼه په لڅ سر، سترگي له او بڼکو ډکي په مخ
رواني خوڅهره یې لږ مسکي غوندي په مخ کي پر
ستینډ باندې پر کینوس د جوړښت په پای کي و.

یاره روفي! ته د خپل تخلیقاتو ایگزېبېشن
(مخ کتنه) ولي نه کوې؟ ډاکټر سوال ځني وکړو.

مخ کتنه؟ یاره دا زما په وس نه دي پرته، او بل
زه خپل تخلیق وچاته نه ښکاره کوم. دا ما ځان ته
جوړ کړي دي، نورو خلکو ته نه.

گوره روفي! که ته د دې تخلیقاتو مخ کتنه
وکړې نو به ستا نوم په نړۍ کي خور شي، او ورسره
ورسره به دي مالي ستونځه هم ختمه شي. ترڅو به د
بل جیب ته گوري؟

ډاکټر صاحب! ته ولي په خبره سر نه
خلاصوي؟ زما د دغسې کیسو سره نه لگېږي. او
پاته شوه د جیب خبره نو ته بې فکره شه، زه یې له تا
نور نه غواړم.

سور وجود

زړگی عليخېل

یاره تۀ خو سنجیده شوې، او دا دي څنگه پر
خُله راغلو چي تۀ به وماته د جېب د خرڅ نه وایې،
بس دومره یاري؟

هو هو، تۀ بیا د نصیحت په آس کښېنستې. زۀ
رښتیا درته وایم، ماله خپلي دنیا مۀ باسه؟ د
دباندي دنیا خلکو ته ما مۀ وربکاره کوه، زۀ په دې
دنیا کي ډېر خوشحال یم، روفي شاوخوا انځورونو
ته وکتل او دا خبره یې ورته وکړه.

روفي صاحب! چي کله خدای مۀ کړه مړ شې
نوبه دي د دباندې دنیا خلگ دباندې په یوه اديره
کي خاورو ته وسپاري. له دباندې دنیا تېښته نشته،
په خبره سر خلاص کړه، تۀ ځان خطا باسې، مانۀ شې
خطا باسی.

تۀ ډاکټر او زۀ مصور، څه ډاکټر صاحب
څنگه چي ستا خوښه وي، خو ټول خرڅ یې پرتا دی،
روفي په فېصله کن انداز کي ورته وویل.

بس نو تهېیک دی، خرڅ یې پر ما، د ځای
بندوبست یې پر ما، مېلماڼه یې پر ما، خو صرف تۀ
او ستا تخلیقات به هلته حاضر وي، څنگه؟
ډاکټر صاحب یو خبره درته وکړم؟
هو، خود.

سور وجود

زرگی علیخېل

ډاکټر صاحب! زه د خلکو د سوالونه یم، ما
د خلکو سره ژوند نه دی کړی، ته داسي وکړه دا ټول
تخلیقات یوسه او پروگرام په وکړه، زما ټول اختیار
ستا دی.

دا خو ته پیک خبره نه ده، ډاکټر وویل.
ته پیک ده که غلطه، نور مي مه تنگوه، روفي
په خبره ټینګ ودرېدی.
سمه ده، ته گوره زه ستا تخلیق او تا تر کومه
خایه رسوم.

خو ورځي پس په یو شاندار هوټل کي د
روفي د تخلیقاتو مخ کتنه جاري وه. ډېر زیات خلک
چي نرینه او بنځینه وو دې انځورونو وکتلو ته
راغلي وو. د دولتي ادارو لویو لویو چوکيو
خاوندان، ډاکټران، د فوځ اعلی افسران يعني د
هرې طبقې خلک موجود وو.

ډېر اعلی او ډېر بنکلی عکس، دا عکس خو
بېخي ډېر د متوسط طبقې عکاسي کوي.
هو خوري، واقعي ډېر شاندار تخلیق دی، ته
راځه مخته وگورو چي څه دي؟ دوي د پاڅه عمر
يعني تقريباً د پنځوسو کالو عمر و بنځو و یوه عکس
ته ولاړي دا خبري کولې.

سور وجود

زړگی عليخېل

میدم ماه جبین، دا انځور ستانه دی؟ یوې ښځې د
بلي ښځې نه په حیرانتیا کي سوال وکړو.

هان، واقعي، په دې انځور کي خوزه یم، دې
مصور زه چېرې لیدلې وم چې زما انځور یې جوړ
کړو؟ میدم ماه جبین په حیرانتیا کي وویل.

میدم ته د ښارد والي خور یې، کېدای شي چې یو
ځای یې لیدلې یې. دویمې ښځې ورته وویل.

کېدای شي، خو بیا هم په دومره صفائي
څنگه کېدای شي؟ ته درځه د دې پوښتنه د ډاکټر
شیر نه وکړو.

درځه....

په خلگو کي یې ډاکټر شیر پیدا کړو. هغه
یې دې انځور ته راوستو کوم چې د دې اولي ښځې
سره مشابهه و. ډاکټر چې دا ولیدلو نو حیران پاتې
شو.

یقین مې نه راځي، ستا په خیال ده به ته چېرې
لیدلې یې؟

زه څه ویلای شم چې چېرې؟

محترمي، دا اتفاقاً دی، ولي چې زما دوست
بالکل د خپلي کوټې نه نه راوځي، دهغه د کار

سور وجود

زړگی عليخېل

سامان او اوزار هم زه د بازاره ورله راوړم، ډاکټر په
خواب کي ورته وويل.

که دا اتفاقاً دی نو ته داسي وکړه چي ماته د
هغه د کورپته اتفاقاً راکړه، زه به دا پوښتنه خپله
ځني اتفاقاً وکړم، مېدم ماه جبين ورته وويل.

محترمي، ماته تر سبا وخت راکړه، زه د هغه
نه اجازت واخلم بيا به تاته حال درکړم. ډاکټر په
سواليه انداز کي ورته خواب ورکړو.

اجازت نو بيا ولي؟

هغه د خلگو سره ملاقات نه کوي. ته نه
گوري دی خپله په دومره لوی پروگرام کي نشته. د
دې وجه هم دا ده.

تهيک دی، تر سبا ستا سره وخت شته، او س
ته دا انځور وټړه او زما کورته يې را ولېږه. او هان،
د دې قيمت خو دی؟

د دې قيمت به زه په لست کي وگورم.

سمه ده.

ډاکټر ولاړ شي لست وگوري، بيا يو ځوان ته
د انځور د تړلو ووايي.

روفي ياره قسم مي دي په خدای وي سم دم
دي د والي د خور انځور جوړ کړی و، هغې هم ډېر

سور وجود

زړگی عليخېل

خوښ شو او ما هم په پنځوس زره ورکړو، ډاکټر
روفي ته لگياؤ او د مخ کتني کارگزار يې
بيانوله.

ښه، دا څنگه اتفاق دی؟ حالانکه د والي
خور خولا پرېږده ما والي هم نه دی ليدلی.
ياره هغې ستا پته غوښتله، ما ورته کړه. څه
وايې وريې کړم؟

نا، نا، نا خيال کوه، دا غلطې چي ونه کړې.
نو بيا څه ورته ووايم؟
ورته وايه هغه دا ښار پرېښوی، نه يم خبر چي
کوم ښار ته ولاړی.
اې لېونيه، هغه د والي خور ده، د هري غاري
دي را ايستی شي.
بس ته زما پته مه ورکوه.

سمه ده ياره، اوس نو په دې خوشحالی کي
يوه ښه ډوډی راباندي وخوره، دومره حق خو لرم،
يار دوه لک په روپۍ مي درگټلي دي.
خود، خود ولي نه، چېرې چي وايې هلته يې
درباندي خورم.

څو ورځي پس روفي بازار ته ولاړی چي
رنگونه واخلي، د تخليق د پانې رخت (کپړه) يې هم

سور وجود

زړگی عليخېل

تمام شوی ؤ. درخت دکان ته ولاړی، چي کله هلته
يې رخت اخستلو نويې په يوې ښکلي کم عمره
جينۍ چي عمري يې غالباً خوارلس کاله ؤ باندي
سترگي ولگېدې. داسي حسن و جمال ده پخپل ژوند
کي چپري هم نه ؤ ليدلې، هغه توري غټي سترگي،
سره نري شونډان، روفي ورته په کتلو کتلو کي
پاتي شو. زړه يې پرې بايلو، هغه ده ارمان چي يو
داسي انځور جوړ کړم چي زما په ژوند مانه وي جوړ
کړی، په پوره کېدو ؤ.

جينۍ يوې خواته روانه شي، روفي هم
ورپسې روان شي. جينۍ په يوه اوږده کوڅه کي يو
ډېر ښکلي کور ته ودرېږي، روفي لږ لږ پټ
و درېږي، په دې ټوله لار جينۍ روفي ته پام نه وي
شوی. جينۍ هغه کور ته ننوځي، روفي هم خپل
مئين زړه د ځان سره خپل د کور په خوا روان شي.

زرزړ خپل د تخليق اوزار سره راغونډ کړي،
د تخليق پرده پر فریم ولگوي، او خپله پرچوکۍ
ورته کښېني. د حسن او کمال رنگونه ځان ته پريو
ټيبل کي ږدي. لگيا شي خپل د ژوند هغه لوی ارمان
جوړول پېل کړي، کوم چي ده په خوب کي ليدلې
وي. دوه ورځي پس ډاکټر شير د ده کور ته راشي،

سور وجود

زړگی عليخېل

چي وگوري روفي لگيايي خپل يونوی تخليق پای
ته رسوي.

ياره روفي، هغه ضد کوي چي ماته دده د کورپته
راکړه، زه خود دوو جهانو ترمنځ شوم او يوتۀ يې
چي ماته هونۀ کوي؟

ډاکټر صاحب! خيال کوه دهغي د جهان نۀ
شي، د دې جهان يعني زما د خواشه، په گټه کي به
يې، روفي په انځور جوړولو کي مصروف دا خبره
وکړه.

لاکن زۀ وکړم شۀ؟ هغه دوه واره زما درملتون
(کلينک) ته راغلې ده او هر وار ما هغې ته درواغ
وييلي دي چي هغه زما د تري ياردی، ما دهغه کور
نۀ دی ليدلی.

ډېر ښه ډاکټر صاحب، ډېر ښه. خبري کول دي
څوک له تا څخه زده کړي.

تر کومه به زۀ درواغ ورته وایم؟
بس يو څو ورځي، بيا زۀ خپله درته وایم.
تهيک دی درې ورځي، دهغه پس زۀ هغې ته
ستاد کور لار وړښایم، سمه ده.
خو درې ورځي يې مه وړښايه.

سور وجود

زړگی عليخېل

پرې مي نبودلې، زۀ اوس ؤم درملتون ته بيا
به گپه کوو.

په مخه دي ښه ډاکټره. د ډاکټر د کوټې څخه
د وتلو پر موقع په لوی غږيې په طنزیه انداز ورته
وویل.

هغه دروفي د زړۀ دنیا يعني هغه ښائسته
جینی. په خپل کور کي ناسته د پر رخت باندي غمي
لگوي چي د کور دروازه وټکېږي، د کور د دننه څخه
هغه جینی غږ وکړي چي، څوک يې؟
د دروازي د باندي څخه، موره ستاسو ډاک
دی، زۀ د ډاک والا یم.

ښه وروره، دروازه لږه خلاصه شي، هغه
جینی. په ټکري کي پته راو وځي، ډاک والا هغې ته
په کاغذ کي پت یو لوی فریم ورکړي. هغه دا فریم
خپلي کوټې ته یوسي. په فریم هیڅ یوه د راستولو
والا پته نه وي لیکلې. دا حیرانه شي چي دا چا
رالېږلی دی؟ داسي نه چي د ډاک والا غلط شوی
وي. کله چي هغه د فریم څخه کاغذ لېري کړي نو
حیرانه گوته په ځله شي. هغه دا فریم په یوه چوکۍ
کښېږدي او خپله مخامخ په بلي یوې چوکۍ ورته
کښېږني. رډه بله دې فریم ته چي په کي د دې انځور

سور وجود

زړگی عليخېل

وي، گوري. دا د ځانه سره چي دا چارالېږلی دی؟
زه يې چېرې ليدلې يم؟ او دومره بنائسته انځور هغه
هم په لاس جوړ شوی، څوک کېدای شي؟
د جينۍ په لاس کي يو خط دی، هغه خط ډېر
په غور سره لوستي، د خط متن دا دی،
بنې چاري،

هيله لرم چي روغه جوړه به يې. ته به
حيرانه يې چي زه به څوک يم، اوله تابه څه
غواړم. خو دومره درته وايم چي زه هغه څوک
يم کوم چا چي ستا انځور جوړ کړی و او بيا
يې د هغه انځور رنگين نقل (فوټو سټيټ) تا
ته درولېږی. زه له تاهيڅ نه غواړم او نه ځان
در بنودلی شم، ولي چي دا زما مجبوري ده.
په درنښت، والسلام

انځورگر

جينۍ خط ته ډېره حيرانه وه، خداي خبر دې
خط ولي دا دومره ځانته متوجه کړې وه، حالانکه په
دې خط کي داسي هيڅ هم نه و.
ياره ته خبري ته غوږ شه، ته داسي مه کوه، دا
ته د ځان سره او د خپلو مئينانو سره ډېر بد کوې. له
ماسره خو بيا بېخي ډېر بد کوې، ته مه کوه داسي،

سور وجود

زرگی علیخېل

مۀ ځه، دلته ستا د هنر ډېر زیات اهمیت دی، ډاکټر وروفي ته زاری کوي.

بلي خواته د والي خور د خپل کور په یوه بنکلي کوټه کې ناسته خپل و تصویر ته یې ځیر ځیر کتل او د ځان سره داسي گویا وه.

څومره په هنر او کمال یې دا تصویر جوړ کړی دی، څومره اخلاص او مینه په دې تصویر کې څرگندېږي. کاش چې ما ته لیدلی وای انځور گره، کاش. ته څه خبر یې چې زه ستا د لاس په هنر مینه شوې یم. ما هیڅکله هم له چا سره داسي مینه نه ده کړې، انځور گره یو وار په ما ځان ووينه، یو وار، انځور گره یو وار. د دې خبرو سره سم دې خپل تور او سپین وېښتان چې د دې پر مخ یې یو څو تاره را ايله شوي وو سم کړل.

ډاکټر صاحب! زه مجبور یم، ته زما په حال نه یې خبر، زما د شپې خوب او د ورځي سکون برباد دی، او دغه دوو تخلیقو خوزه بالکل له کاره ایستلی یم. یو هغه چې زما خیالي تخلیق و او بل هغه چې زما د ژوند ډېر مهم او دارمان تخلیق و، زه بې له دې بله لاره نه لرم. وروفي ډاکټر ته په ځواب کې وویل.

هغه ستا په لاسو مينه شوې ده، هره ورځ زما درملتون ته راشي او ستا پته راڅخه غواړي، زه هر واريو نه يوه پلمه ورته جوړه کړم. ته يوازې خود هغې سره ملاقات وکړه. ياره هغه د والي خور ده، کېدای شي ستا هره ستونځه حل کړي. ډاکټر په خوشامدي انداز کي ورته وويل.

ډاکټر صاحب منم، هغه به زما پر لاسو مينه وي، منم هغه به زما هره ستونځه را حل کړي، خو ډاکټر صاحب، ستا له ځلې هغه په عمر ترما ډېره مشره ده، زه د هغې د اولاد پر ځای يم.

او ته چي پرچا مټين يې هغه؟ ډاکټر يودم د ده خبر وپه منځ کي پوښتنه وکړه.

هو، منم هغه زما د اولاد پر ځای ده، په دې خومي د تېښتي لاره خپله کړې ده. څوک چي له ماسره مينه کوي هغه مي د مورد عمر ده، او د چا سره چي زه مينه کوم هغه زما د لور په ځای ده. ډاکټر صاحب ته ورځه خپل مريضان گوره، ستا يې ډېر کورودان چي په هر ځمکي زما کومک کړی دی. ما او زما تقدير پرېږده، زه چي چېرې ولاړم، مه راپسې گوره او مه حال راپسې کوه، دا به ستا پر ما ډېر لوی احسان وي. روفي د خفگان په انداز کي ورته وويل.

سور وجود

زړگی عليخېل

خو ورځي پس د والي خور د ډاکټر شير و
درملتون ته راغله، هغې نن دا پرېکړه کړې وه چې
نن به د ډاکټر نه د انځور گرپته اخلي.
درملتون ته د راننوتو سره سمه و ډاکټر ته
يې په گيله من انداز کي وويل.

گوره ډاکټر صاحب! ته ماته د هغه سړي کور
ولي نه راښيي؟ څه کيسه ده؟ که څه مشکلات دي
نوزه به يې د حل کولو پوره پوره کوشش وکړم. زه د
هغه سړي د لاسونو ديد کول غواړم په کومو لاسونو
چي هغه زما انځور تخليق کړی دی.... د والي خور
د ډاکټر شير په درملتون کي ناسته ډاکټر شير ته
مخاطبه وه.

هن، ستا د پاره روفي صاحب دا خط
رالېږلی دی.

ډاکټر شير د والي و خور ته يو خط ورکړی، د
دې خط متن دا ؤ،

قدرمني ښې چاري،

هيله مند یم چې جوړه به يې، زما له
تاسره ملاقات شايد په نصيب نه ؤ. زه مجبور
وم چې ماله تاسره ملاقات نه کوو، د هغې
وجه به ډاکټر صاحب پخپله درته بيان کړي.

ما او زما خیال د زړه وباسه. خپل ژوند زما په
یاد کي مه بربادوه،

فقط انخوړگر

هم په هغه ورځ د جینی په لاس کي یو خط و،
هغې ډېر په ارمان دا خط لوستی. د خط متن دا و.

سلامونه او بنې چاري

هیله لرم چي روغه، جوړه او
خوشحاله به یې. دا زما اخري خط دی، دې نه
وروسته به تاته هیڅ یو خط یا بل څیز زما له
خوانه شي در، زه خپل مقصد ته ورسېدم، هغه
مقصد ستا د جمال و، نور زه تخلیق نه کوم او
د دې بناره څخه لېري بېخي لېري ولاړم،
دومره لېري چي د انسان کرکه ځني کېږي. زه
پوهېږم چي ته زما د لیدو او پېژندو ډېر ارمان
لري، خو مالیدل او پېژندل زما تخلیق دی،
ستا د دعا په هیله،

فقط انخوړگر

26,04,2015

کوټه

خان مرگي

داسي بختور خان ما په ټول ژوند نه وليدلی. ډېر بنائسته خان و، په عمر خام، د خوار لسو کالو به و. يو خوتاره وېنسته يې په زنه راغلي وو. پلار غريب نواز دی په مدرسه کې داخل کړی و چې زوی مې د قرآن حافظ او ښه لوی ملا جوړ شي. د قرآن حافظ خو جوړ شولاکن ديني درس يې په ډومبي پړاو کې و. د ده په مدرسه کې يو طالب چې په عمر پوخ و نازک نومېدی دوی ته به يې درس ورکاوه. د مدرسې مهتمم په اوونۍ (هفته) کې يو وار مدرسې ته هغه هم د زيارت (جمعرات، پنج شنبه) په ورځ راتلی. په هيڅ به يې خان نه خبروو چې څوک راځي څوک ځي، ولي چې هغه په نورو مدرسو کې هم درس ورکاوه.

"اولس" په درس کې ډېر ښه و، حافظه يې ښه تېزه وه. په وطن کې ډېر خوني حالات روان وو، هره ورځ بم چاودني، خان بريدونه، خلک وژنه، داسي حالات چې ته وايي د استقلال جنګ روان دی.

خو ورځي مخ کې اولس کورته راغی. موراو پلاري يې ډېر خوشحال وو. ښې مېوې، غوښي، وريځي يعني هر قسمه نعمت يې پلار غريب نواز په ډېره غريبۍ کې دې زوی لېراوړي وو. اولس صرف د يوې شپې د

سور وجود

زړه‌گي عليخېل

پاره راغلی ؤ. موريې غوښت چې ډېري شپې وکړي،
خوا ولس ورته ويل چې موره، زما هلته سبقان پاته
کېږي، اوس هم زه د مهتمم صاحب نه په پټه راغلی يم،
صرف ستاسو ديد له.

د خداي کارؤ، شپه تېره شوه، د سهار په سپېدو
کي اوس د مور او پلار نه اجازت واخستې او د
مدرسې په لور روان شو.

مور چې په دې هېواد کي خپل ځانونه قربانو و،
دا صرف او صرف د اسلام د بقاء د پاره. د دې هېواد
خلگ کافران شوي دي. تاسو ورته وگورئ د نرانويې
ډيري نشته، پتلونونه يې په پښو دي، هغه د کافر جوړ
کړي ښوونځي او پوهنتون ته ځي. په ښځو هم تعليمونه
کوي. په بازارو کي د کفارو په شان گرځي، مسجدونه
يې هم د انگرېزانو په طرز جوړ کړي دي. دا د غسې نه
سمېږي، دا جهاد غواړي، په يوه کوټه کي په عمر غټيو
طالب ديو څو نورو طالبانو سره ناست دا خبري کولي.

مومنانو! زما خبره ياده ساتئ، که تاسو نن د دې
کافري زمانې خاتمه ونه کړه نور اروان مسلمان نسل به
تاسو هيڅ کله هم معاف نه کړي. او په اخرت کي به و
خداي او رسول ته څه ځواب ورکوي. نن ډېره مبارکه

سور وجود

زړگی عليخېل

ورځ ده، زموږ يو مومن ورور روان دی جنت ته، تاسو
ورسره خدای په امانې وکړئ.

لږ ساعت پس طالبانو وخوان طالب ته مبارکي
او ورسره يې خدای په امانې کوله. ځوان طالب هم ډېر
خوشحال و چې روان يم جنت ته، هيڅوک يې نه و په ياد.
دا غونډه د مدرسې په يوه کوټه کې د مهتمم صاحب نه
په پټه کېدله. صرف په شمېر لس يا پنځلس کسان په کې
ناست وو.

په تېرو ارموږ ډېره کاميابي تر لاسه کړه، د يوه
تن د قربانۍ په وجه د دښمن مو تر دېرش هم زياته نفر
ختم کړل. يو طالب و بل طالب ته ويل.
انشاء الله د دې واره به تر سلو هم زيات وي. دويم
طالب په مسکي کې ورته وويل.

هم دغه د جمعې ورځ وه، ځوان طالب د بارودو
واسکت اچولی و. دده ملگرو دی تر ټاکلي ځای
ورسو، دده ټاکلی ځای يو مسجد و. د جمعې د لمانځه
د پاره بېخي ډېره دنيا راغلې وه. په مسجد کې سم د
ناستي ځای نه و. چا اودس تازه کړی مخ او لاس يې
وچول، څوک بيا خادر په سرد لمړنه يې ځان پناه کولو،
څوک يوې خواته ولاړ د مولانا صاحب و وېنا ته يې غوږ
نيولی و، څوک بيا د صفونو په منځ کې غلي په دې

سور وجود

زیرگی علیخېل

انتظار ناست وو چي څنگه جماعت ودرېږي نوبه په صف کي شامل شي. او ډېر خلگ د مسجد د دروازي سره په دې انتظار ولاړ وو چي مولانا صاحب بيان ختم کړي نوبه ځای پيدا کړي. طالب جان هم يوې خواته غلی ولاړ ؤ او په دا انتظار ؤ چي څنگه جماعت ودرېږي نوبه خپل کار ترسره کړي. دۀ د مولانا صاحب په خبرو غوږ نيولی ؤ. کله کله به يې فکر د جنت خواته ولاړی، دۀ به ليدل چي بنائستې بنائستې حوري او ښکلي ښکلي غلمان د دۀ په انتظار گلان په لاس کي ولاړ دي. دی ولاړ ؤ، هر څه د دۀ په لاس کي ؤ، دواستې دېم بټن د دۀ په اختيار کي ؤ. دۀ جنت په سترگو ليدی. کله کله به يې دا هم فکر ته راغلل چي په دې مسجد کي چي څومره کسان دي دا ټول کافران دي، زۀ پر حقيم، زۀ به نن ځان قربانوم، زۀ به دا کار ضرور کوم.

مولانا صاحب په منبر ناست د خداي او رسول د لاري خبري کولې او په ډېره عاجزۍ سره ناستو خلگوته مخاطب ؤ.

زما مسلمانانو وروڼو! الله چي کوم وجود موږ ته را کړی دی، دا د الله امانت دی. انسان د الله خليفه دی، مسلمان د بل مسلمان وروړدی، هيڅ يو انسان ته حق نشته چي بل انسان وځوروي او يا يې بې گناه قتل

کړي. د داسي عمل کولو والا انسان نه به الله په ورځ د
 اخرت پوښتنه کوي. که څوک تاسو وینی چي هغه غلط
 کار کوي نو ورشئ اول یې پوهه کړی او که نه شو سم نو
 بیا قانون شته، دایو اسلامي هېواد دی، هغه ته به سزا
 ورکول کېږي، او بله خبره داده چي د دین د خورولو
 واحده ذریعه دعوت دی، د الله نبي ټول عمر دعوت
 چلولی دی، منم چي جهادي هم کړی دی او جهاد کول
 فرض دی، خود چا سره؟ د هغه چا سره چي ستا وطن ته
 نقصان رسوي، ستا عزت ته نقصان رسوي، ستا مال ته
 نقصان رسوي او تر ټولو مهمه دا چي ستا و دین مبین ته
 نقصان رسوي. دا چي نن سبا پر موږ باندي کفر مسلط
 شوی دی، دا ټول زموږ عملونه دي، عمل سمول پکار
 دی، د الله دلاري نه ځان خبرول پکار دی، په قرآن عظیم
 باندي ځان پوهه ول پکار دی، په سپېڅلي حدیث مبارکه
 باندي ځان پوهه ول پکار دی، د اصحابه د امامانو په
 پاک ژوند باندي ځان خبرول پکار دی، د بزرگانو په
 محنت او اخلاص ځان خبرول پکار دی. چي کله ته په
 دې ټولو لارو ځان خبر کړې نو به درته څرگنده شي چي
 کومه لاره صحیح ده او کومه غلطه. الله رب العالمین
 دی، صرف رب المسلمین نه دی، هغه خود انس او

سور وجود

زړگی عليخېل

جنس، د اسمان او ځمکې، د مرغانو او ماهیانو، د مال او ځناورو، د ټولو رب دی.

څوک به دا بې خبره په دین خبروي؟ باید موږ هغو ته د الله او د رسول لاره وروښايو، په ځله او په عمل د دین خبره ورورسوو، څوک چې د دې لارې نه خبر نه دي، او که ییا هغوی نه راسره منله او د الله او د الله د رسول د دین مبین په لاره کې خنډ وونو یا نوري لارې هم شته چې هغه ته جهاد وایي.

دې خبرو په طالب د پراثر وکړو. او ښکې یې د سترگو نه روانې شوې، کرار کرار د منبر خواته ورغی، هلته یې مولانا صاحب ځان ته متوجه کړو چې،

مولانا صاحب! زه یوه خبره کول غواړم؟

څنگه خبره بچیه؟ مولانا صاحب هم خپله خبره پرېښوده او طالب ته متوجه شو.

طالب په کراره د ځان نه څادر لېري کړو، خلکو چې وکتل چې دا خو ځان برید (خود کش حمله آور) دی نو ټول سره وغورځېدل، چا کومه خوا چا کومه خوا منډې وهلې، چیغې جوړې شوې، خلک یو په بل کې سره ختل، اخ او درب جوړ شو، خو مولانا صاحب په خپل ځای کرار ناست و.

طالب نارې وهلې چي ودرېږئ، زۀ ځان نۀ
چاودوم، زۀ تاسو ته خبره کوم، ودرېږئ، خبره
واورئ، حکومت ته څوک حال ورکړئ چي ژر راشي،
حکومت خبر کړئ، ډېر زيات شور او غوغا جوړه شوه.
په دې ساعت کي مولانا صاحب هم پوهه شو چي دا
ځوان ځان نۀ چاودوي نو يې په خلکو غږ کړو چي،
ودرېږئ، ودرېږئ، منډي مه وياست، خبره
واورئ.

خلک هم د مولانا صاحب په ويلو ودرېدل، خو
ډېر کم خلک وو چي ولاړ وو، طالب خپله خبره پيل کړه،
پر ما د دغه مولانا صاحب خبرو اثر وکړئ، گنې
ما به له وخته ځان چاودنه کړې وای. ما ته په مدرسه کي
هيڅ کله هم داسي خبري نۀ وې شوي کله نن چي ما د دغه
مولانا صاحب د ځلې نه واورېدې. زما په دماغ کي يې
دا اچولي وو چي تاسو ټوله کافران ياست، مسلمانانو
ما معاف کړئ، زۀ اوس بېرته هغه ځای ته نۀ شم تلای د
کومه ځای چي راغلی يم، تاسو مهرباني وکړئ
حکومت خبر کړئ، زۀ ځان حکومت ته حواله کوم.

د طالب جان خبري شروع وې چي د حکومت
خلک راغلل، طالب يې د ځان سره روان کړی او په
گډۍ کي يې خدای خبر کوم ځای ته بوتلی.

سور وجود

زړگی علیخېل

تقریباً دیوه ساعت پس په یوه کوټه کې طالب د حکومت د دوو کسانو سره ناست دا خبرې یې کولې. هغوی د ده نه دا پوښتنې کولې.

اول کس: ستاسو مشر څوک دی؟

طالب: زه نه یم خبر.

دویم کس: تاته د دې کار چا ویلي و؟

طالب: ملا نازک.

اول کس: ملا نازک څوک دی؟

طالب: هغه زموږ په مدرسه کې موږ ته درس

راکوي.

دویم کس: ستاسو مدرسه چېرې ده؟

طالب: زموږ په کلي کې، یعنې په خان کلي کې

اول کس: نور ملګري مو څوک دي؟

طالب: په رنگ یې پیژنم خو په نامه یې نه پیژنم.

دویم کس: ملا نازک د کوم ځای دی؟

طالب: هغه څو میاشتي کېږي چې د ګاونډي

هېواد نه راغلی دی.

اول کس: د دې له مخه مو څو داسې بریدونه

کړي دي؟

طالب: درې.

دویم کس: تا ولي ځان برید نه وکړ؟

سور وجود

زرگی علیخېل

طالب: د دې له مخه زه په حقيقت نه وم خبر،
ماته دا ويل شوي و چې د دې هېواد يعني زموږ د
هېواد خلک کافران دي، او د کافرو ژلنېک کار دی،
دې ته جهاد وايي او جهاد فرض دی.

دويم کس: اوس ستا څه خيال دی؟

طالب: اوس زه په حقيقت خبر شوم چې کافر
څوک دی او مسلمان څوک دی.

اول کس: ستا نوم څه دی؟

طالب: زما نوم "اولس" دی.

07,06,2016

کوټه

مياشې

له تېر ماخوستن راهيسې په خپله کوټه کي پروت عقيل په مټي غرمه ته سترگي خلاصي شوې، د زيات خوب او شراب د خکلو په وجه يې سترگي تكي سرې او بنستي وې. کله چي ده فکر او کړو نويې دماغ کار شروع کړو او پروني ټول واقعات يې نابره سترگو ته ودرېدل. هغه د زېر په کور کي د زېر له خوا جوړ شوی پروگرام چي په کي موسيقي، شراب، کباب او شباب يو ځای ول ورپه ياد شول. د عقيل پرتندي يودم د خولو شاخکي را رواني شوې. هغه غټه غټه ساه اخسته او د ځانه سره گویا شو چي؛

فواد؟ فواد، په فواد څه وشو؟ او زه دلته چا راوستم؟

په دې خبره حيران و چي زه خو پرون ټوله ورځ د زېر په کور کي وم او تر ما زديگر مي يادېږي چي هم هلته وم. نو بيا دلته څنگه راغلم او چا راوستم؟ په ځان نه پوهېدی چي څه کيسه ده. عقيل هم په دې فکر کي و چي د کور وروټکېدی. د عقيل مورد کور په غولي کي ولاړه وه او غږ يې باندي وکړو.

څوک يې؟

سور وجود

زرگی علیخېل

موره عقيل په کور کي دی؟ د دباندې نه غږ راغی.

هو، پر کور دی.

یو وار ور غږ کړه چي ملگري دي غواړي. د دباندې نه غږ راغی.

سمه ده.

عقيل د ورپه ټکېدو سره د بستري نه راپورته شو. خپلۍ يې په پښو کړې، په کراره کراره او په دروند سرد کورد وره خوا ته ورغی. کله چي غولي ته ورسېدی نو موريې ورته وويل چي؛

عقيل جانہ! دباندې ملگري درته ولاړ دي.

څوک دي؟

نه يم خبره، ته ورشه وې گوره. او هن ورکېږه مه، بېرته زر راشه، د پلارد راتلو وخت دي دی. سمه ده موره، يو خوا ته هم نه حم.

عقيل مورت ته د خواب ورکولو پس د کور ور خلاص کړو، د ورد خلاصېدو سره يې د خلې ووتل. څوک غواړي تاسو؟

تا غواړو عقيل جانہ! راعه نن له موږ سره مېلمه يې.

سور وجود

زړگی عليخېل

د عقيل سترگي رډي راوختې، زبانه گويي بند شو. خو
بيا نابره گويا شو چي؛

ما هيڅ نه دي کړي، زه له تاسو سره نه ځم.
څنگه نه ځي، ځي خوبه ستا پلار هم. هلکه دلبره! وايي
چوه گاډۍ ته.

راغلي خلگ پوليسان وو. دلبر سپاهي هم دې
امر ته تيار ولاړ و چي اېس اېچ او امر راته وکړي نو به
زه خپل کار ترسره کړم. عقيل يې په يو بنيان او پرتوگ
کي په گاډۍ کي کښنوی، عقيل په گاډۍ کي ناست
چيغي وهلې چي؛

ما هيڅ نه دي کړي، زه په هيڅ نه يم خبر.
گاډۍ ولاړه، موري يې هم دا چيغي واورېدې، د
کوره پسې ووتله خو گاډۍ تللې وه او دا په سرو
سترگو هغسي په کوڅه کي ولاړه پاتي شوه.

لږ ساعت وروسته پلاريې کور ته راغی، خدای
خبر چا خبر کړی و چي زوی دي پوليسانو يوړی. د
عقيل پلار په يوه دولتي اداره کي يولوی افسرو، سم د
لاسه د تهاني په خوا ورپسې روان شو. تهاني ته چي
ورسېدی نو چي کتل يې عقيل په حوالت کي په سرو
سترگو ناست دی او ورسره زېر هم ناست دی. اېس اېچ

سور وجود

زړگی عليخېل

او د عقيل د پلار ښه خاطر داري وکړه. د عقيل پلار د
اېس اېچ او نه پوښتنه وکړه چي؛
اېس اېچ او صاحب! تاسو دا هلکان په کوم جرم
کي دلته راوستي دي؟
محترمه! که مي درته وويل نوبه دي د وجود
ټول وېښتان جگ جگ ودرېږي.
بيا هم ته راته ووايه چي خه کيسه ده.
کيسه داسي ده چي هغه هلک وينې؟
هو، زېر، زه يې پېژنم، زما د ملگري زوی دی
او ډېر ښه هلک دی.

دې ډېر ښه هلک اوستا زوی پروڼ سهار د زېر
په کور کي پروگرام جوړ کړی و چي په کي شراب،
کباب او شباب ټوله ورځ استعمالېدل. شراب تر
مازديگره بهېدل، کباب ټوله ورځ د خټي دوزخ ډکاوه
او شباب هم د دې دوو خيزونو سره تر آخره ښه په
مستی کي و.

اېس اېچ او دا خبري کولې چي د عقيل پلار
خبره ورپرې کړه.
سرزما سرستا په خبرونه خلاصېږي، ته مالې
په اسانه ټکو پوهه کړه.

سوڙ وجود

زړځي عليخېل

نوپه اسانه ټکو کيسه داسي ده چي ستا زوی او
 د اښه هلک زېږ، پرون سهار د زېږ کور ته يوه جينۍ
 راوستلې وه. دوی چي کله خپل هوس سوږ کړو نو يې
 ماسپښين خپل يو بل ملگری چي فواد نومېدی ته حال
 ورکړو چي هغه هم راشي او له موږ سره په دې خوند کي
 شریک شي. کله چي فواد د خپل هوس د سپړدو د پاره
 و هغه جينۍ ته ورغی کومه چي په يوه بېله کوټه کي وه
 نو نابیره مړ شو. د جينۍ د ماغي توازن خراب دی او
 هغه د څنگ په حوالات کي ده او د ځان سره گډي وډي
 خبري کوي.

د عقيل پلار بيا خبره ورپرې کړه چي؛

سر! تاسو ته دا خبري چا وکړې؟

ماته زېږ دا ټولي خبري پخپله وکړې. ستاد
 زوی په هکله هم هغه راته وويل چي دی له ما سره پرون
 ټوله ورځ په دې پروگرام کي شریک ؤ. د زېږ د نيولو
 مخ کي موږ ته د محلي خلکو اطلاع را کړه چي د حاجي
 صالم په کور کي له سهاره راهيسې په زوره غږ ساز
 غږېږي او اوس ورته يو اېمبولنس هم ودرېدی چي په
 کي يو هلک يې د هسپتال په خوا يوړو. موږ چي کله
 جابه ووقوعه ته ورغلو نو يوه جينۍ مو برامده کړه، بيا

سور وجود

زړگی عليخېل

چي کله هسپتال ته ورغلو نو هلته ستا زوی نه و صرف
زېږ و چي موږ گرفتار کړو.

نو ستا څه خيال دی چي دا مړی دوی کړی دی؟
نا، نا، مړی دوی نه دی کړی. په هغه هلک خو
د زړه دوره راغلې وه او ځای په ځای مړ شوی و.
چي په هغه د زړه دوره راغلې وه نو بیا تاسو دا
هلکان ولي گرفتار کړو؟

د دې گرفتاری وجه داده چي فواد د هغې
نيولي شوي لېونی جینی ورور و، فواد نه و خبر چي
زېږ او عقيل زما خور ماته د د عیاشۍ د پاره په کوټه
کي کښېنولي ده، فواد چي خور وليدل نو سم د لاسه
اټيک شو او خور چي فواد وليدل نو له وېري او
صدمې لېونی شوه.

14,04,2016

کوټه

پای

Get more e-books from www.ketabton.com
Ketabton.com: The Digital Library